

निर्लूनलीलोपवनामपश्यहुःसंचरीभूतविमानमार्गाम् ।

विध्वस्तसौधप्रचयां कुमारो विश्वैकसाराममरावतीं सः ॥ ३५ ॥

निर्लूनेति ॥ स कुमारः कार्तिकेयः निर्लूनानि कर्तितानि लीलायाः क्रीडा-  
या उपवनानि यस्याम् । तथा दुःखेन संचरः संचारो येषु तथाभूता विमानमा-  
र्गा विमानमंचारपथा यस्याम् । तथा विध्वस्ताः खण्डिताः । स्फोटिता इति या-  
वत् । सौधप्रचया राजमदनममृता यस्याम् ॥ “सौधोऽस्त्री राजसदनम्” इत्य-  
मरः ॥ तथा विश्वाम्पन्नेकैव सारां तत्त्वभूतां ताममरावतीमिन्द्रपुरीमपश्यत् ॥  
“नगरी न्वमरावती” इत्यमरः ॥

गतश्रियं वैरिवराभिभूतां दशां मुदीनामभितो दधानाम् ।

नारीमवीरामिव तामवेक्ष्य स बाढमन्तः करुणापरोऽभूत् ॥ ३६ ॥

गतश्रियमिति ॥ स कुमारः वैरिवरेण तारकेणाभिभूतां पूर्वोक्तविधिना  
पराभूताम् । पराभवाऽत्र विध्वंसनाक्रयानुकूलो व्यापारो ग्राह्यः । अत एव गत-  
श्रियं भ्रष्टशोभाम् । अत एव मुतरां दीनां कृपणाम् । अनुकम्प्यामिति यावत् ॥  
दशामवस्थामभितो दधानाम् । अत एवावीरां नपुंसकभर्तृकां नारीमिव स्थितां  
ताममरावतीमवेक्ष्यान्तर्मनाम बाढं बहु यथातथा करुणायां पर आसक्तोऽभूत् ॥

दुश्चेष्टिते देवरिपौ सरोपस्तस्याविषण्णः समराय चोत्कः ।

तथाविधां तां स विवेश पश्यन्सुरैः सुराधीश्वरराजधानीम् ॥ ३७ ॥

दुश्चेष्टित इति ॥ दुश्चेष्टिते दुष्कर्माण देवरिपौ तारके विषये सरोषः स-  
न्कोधः । तथा तस्य तत्कर्तृकाय ममराय ममरं युद्धं कर्तुमुत्कथं तथाविष-  
ण्णोऽनलसः स कुमारः । तथाविधां पूर्वोक्तप्रकारां तां सुराधीश्वरस्येन्द्रस्य  
राजधानीं पुरीं पश्यन्मन् । विवेश । तदन्तरिति शेषः ॥

दैतेयदन्त्यावलिदन्तघातैः क्षुण्णान्तराः स्फाटिकहर्म्यपङ्क्तिः ।

महाहिनिर्मोकपिनद्धजालाः स वीक्ष्य तस्यां विपसाद सद्यः ३८

दैतेयेति ॥ दैतेयानां दैत्यानां दन्त्यावलिर्गजावालिस्तस्यास्तत्कर्तृका ये दन्त-

१ असंचरी. २ सौख्यप्रचयाम्. ३ प्रमृष्टविश्वैकसाराम्; प्रमृष्टविश्वीकसाराम्; प्रमृष्टवास्वे-  
कसाराम्. ४ गर्भश्रियम्. ५ वैरिवराभिभूताम्. ६ स गाढम्; सबाष्पम्. ७ तस्यां विषण्णः. ८ च.  
९ दैत्येन्द्रदन्तावलः; दैत्यदन्तावल. १० क्षुण्णान्तर. ११ संबीक्ष्य.

घात रदनताडितानि तैः क्षुण्णान्तराः क्षोदितमध्या अत एव महाहीनां महाम-  
र्षाणां निर्मोकाः कञ्चुकाः ॥ “ समौ कञ्चुकनिर्मोकौ ” इत्यमरः ॥ तैः पिनडानि  
जालानि सौधजालानि यामु ताः स्फाटिकहर्म्यपङ्कतीः स्फाटिकनिर्मितमौधनिचया-  
न्वीक्ष्य स मद्यो तस्यां विपसाद । खिद्यति स्मेत्यर्थः ॥ “ मद्यः सपदि तत्क्षणे ”  
इत्यमरः ॥

अथ युग्मेनाह—

उत्कीर्णचामीकरपङ्कजानां दिग्दन्तिदानद्रवदूषितानाम् ।

हिरण्यहंसव्रजवर्जितानां विदीर्णवैदूर्यमहाशिलानाम् ॥ ३९ ॥

आविर्भवद्वालतृणाञ्चितानां तदीयलीलागृहदीर्घिकाणाम् ।

सं दुर्दशां वीक्ष्य विरोधिजातां विषादवैलक्ष्यभरं वभार ॥ ४० ॥

उत्कीर्णेति । आविर्भवदिति च ॥ स कुमारः । उत्कीर्णान्युत्खनितानि  
चामीकरस्य मुवर्णस्य पङ्कजानि कमलानि यामाम् । उत्खनितमुवर्णकमलाना-  
मित्यर्थः । तथा दिग्दन्तिनामैरावतादीनां दानाः खण्डनाः । तज्जेतारम्भारकगजाः ॥  
कर्तारं ल्युट् ॥ तेषां द्रवो मदजलं तेन दूषितानां म्लानाकृतानाम् । तारककुम्भी-  
न्द्रमदकलुषीकृतजलानामित्यर्थः । हिरण्यप्रचुरा ये हेमास्तेषां व्रजेन वर्जितानां  
रहितानाम् । दैत्योपद्रवार्थात् भावः । तथा विदीर्णाः स्फोटिता वैदूर्याणां रत्न  
विशेषाणां महसः शिला यामाम् । तथाविर्भवन्त्युदयमानानि यानि बालतृणानि  
शष्पाणि तैरञ्चितानां व्याप्तानाम् । तदीया मन्दरा या लीलार्थं गृहदीर्घिका गृह-  
वापिकास्तासां संवन्धनीम् । विरोधिभ्योऽरिभ्यो जातां दुर्दशां दुष्टावस्थां वी-  
क्ष्य विषादवैलक्ष्ययोः खेदलज्जयोर्भरम् । बहवो विषादलज्जं इत्यर्थः । वभा-  
र । दुर्दशादर्शनजनितकरुणावीजं दुःखं मयि मन्यपि मुदुर्दशात् लज्जाहेतुरित्यर्थः ॥

तद्वन्तिदन्तक्षतहेमभित्ति मुतन्तुजालाकुलरत्नजालम् ।

निन्ये सुरेन्द्रेण पुगेतेन स वैजयन्ताभिधमात्मसौधम् ॥ ४१ ॥

तद्वन्तीति ॥ स कुमारः । सुरेन्द्रेणेन्द्रेण पुगेतेनाग्रण्या सता तस्य तारकस्य  
दन्तिनां गजानां दन्तैः क्षताः क्षुण्णा हेमयो भित्तयः कुड्यानि यस्मिन्यस्य वा ।  
मुतन्तवो लूतानां शोभनानि मूत्राणि तेषां जालेनाकुलं व्याकुलं रत्नजालं रत्न-  
समूहो यस्मिन् । तथा वैजयन्ताभिधं वैजयन्तमङ्गकम् ॥ “ स्यात्प्रासादो वैजय-  
न्तः ” इत्यमरः ॥ आत्ममौधं स्वगजमदनं निन्ये प्रापतुः ॥ कर्मणि लिट् ॥

१ तदीय. २ तृणावृतानाम्. ३ सुदुर्दशाम्. ४ विरोधिजाताम्. ५ हेमभित्तिम्; मेहाभित्ति.

निर्दिष्टवर्त्मा विबुधेश्वरेण सुरैः समग्रैरनुगम्यमानः ।

स प्राविशत्तं विविधाश्मरणिमच्छिन्नेन सोपानपथेन सौधम् ॥४२॥

निर्दिष्टेति ॥ स कुमारः । विबुधेश्वरेणेन्द्रेण ॥ कर्त्रा ॥ निर्दिष्टवर्म्मतो ग-  
मनं विधेयामत्युक्तपूर्वकप्रदर्शितमार्गः । तथा समग्रैः सुरैर्देवैरनुगम्यमानोऽनुसि-  
यमाणः सन् । विविधा अनेकवर्णा येऽश्मानो रत्नानि तेषां शस्त्रभिः किरणैश्छि-  
न्नेन भिन्नेन । रङ्गतेनेति यावत् । तारककृतसोपानमार्गाचतरत्रोत्पाटनादिति  
भावः । सोपानपथेनारोहणमार्गेण ॥ “ आरोहणं स्यान्सोपानम् ” इत्यमरः ॥ तं  
सौधं प्राविशत् ॥

निसर्गकल्पद्रुमतोरणं तं स पारिजातप्रमवस्त्रगाढयम् ।

दिव्यैः कृतस्वस्त्ययनं मुनीन्द्रैरन्तःप्रविष्टप्रमदं प्रपेदे ॥ ४३ ॥

निसर्गेति ॥ स कुमारः । निसर्गेण स्वभावेन । अनायासेनेति यावत् ॥  
निसर्गः शीलमर्गयोः ” इति विश्वः ॥ कल्पद्रुमा एव तोरणानि यत्र । तथा  
पारिजातस्य देववृक्षविशेषस्य प्रमवानां पत्रपुष्पाणां स्रजा मालयाढ्यां युक्तम् ।  
पूजनार्थमनेकपत्रपुष्पमहितमित्यर्थः । तथा दिव्यैः स्वर्गैर्यमुनीन्द्रैः कश्यपादिभिः  
कृतस्वस्त्ययनं विहितस्वस्तिवाचनम् । तथान्तः प्रविष्टा मध्यं प्रविश्य स्थिताः  
प्रमदाः स्त्रियो यत्र तं सौधं प्रपेदे प्राप ॥

पादौ महर्षेः किल कश्यपस्य कुलादिवृद्धस्य सुरासुराणाम् ।

प्रदक्षिणीकृत्य कृताञ्जलिः सञ्जपद्भिः शिरोभिः स नतैर्ववन्दे ४४

पादाविति ॥ स कुमारः । सुरासुराणां देवदेत्यानां कुल आदिवृद्धस्य कश्य-  
पस्य महर्षेः पादौ चरणा ॥ कर्मभूता ॥ प्रदक्षिणीकृत्य कृताञ्जलिः सन् । नतैः ष-  
ड्भिः शिरोभिर्ववन्दे नमश्चक्रे । किलेत्येतत्तत्त्वे ॥

स देवमातुर्जगदेकवन्द्यो पादौ तथैव प्रणनाम कामम् ।

मुनेः कलत्रस्य च तस्य भक्त्या प्रह्वीभवञ्छैलमुतातनूजः ॥४५॥

स इति ॥ स शैलमुतातनूजः पार्वतीनन्दनो भक्त्या निमित्तेन प्रह्वीभवञ्जघ्नी-  
भवन्मन् । मुनेश्च तस्य कलत्रस्य पत्न्याश्च देवानां मातुर्जनन्या अदितेः । जगत

१ तद्विविधात्मरश्मिच्छन्नेन; तं विविधेन रत्नाच्छन्नेन. २ तोरणाङ्कम्; तोरणान्तम्. ३ सुपा-  
रिजात. ४ स्रजाढ्यम्. ५ कृतस्वस्त्ययनः. ६ कुमारः; प्रविश्य. ७ सः. ८ धिनतैः.

एकवन्धौ केवलनमस्करणीयौ पादौ तथैव मुनिनमस्कारप्रकारेणैव कामं यथायोग्यं  
प्रणनाम नमश्चक्रे ॥

स कश्यपः सा जननी सुराणां तमेधयामासतुराशिषा द्वौ ।

तया यया नैकजगज्जिगीषुं जेता मृधे तारकमुग्रवीर्यम् ॥४६॥

स इति ॥ स कश्यपो मुनिः, सा सुराणां जनन्यादातः, एतौ द्वौ ते कुमारं  
तथाशिषाशीर्वादेनैधयामासतुर्वर्धयतः स्म । ययाशिषा निर्मितेनोग्रवीर्यमन एव  
नैकजगन्त्यनेकजगन्ति । त्रीणि जगन्तीत्यर्थः । जिगीषुं जेतुमिच्छाम् ॥ “ न लो-  
क-” इति षष्ठीनिषेधः ॥ तारकं दैत्यं मृधे संगरे जेता । जेप्यतीत्यर्थः ॥ कर्तारि लुप्तः ॥

स्वदर्शनार्थं समुपेयुपीणां सुदेवतानामदितिश्रितानाम् ।

पादौ ववन्दे पतिदेवतास्तमाशीर्वचोभिः पुनरभ्यनन्दन् ॥४७॥

स्वेति ॥ स कुमारः । स्वदर्शनार्थं स्वावलोकनार्थं समुपेयुपीणां प्राप्नुवतीनाम् ।  
तथादिति देवमातरं श्रितानाम् । देवमातुराश्रयेण जीवन्तीनामित्यर्थः । शोभनाः  
सौभाग्यवन्त्यो या देवतास्त्वासां पादौ चरणौ ववन्दे प्रणनाम । अथ च पतिरेव  
देवता यासां ताः पतिव्रतास्ता देवतास्त्वाशीर्वचोभिः “ त्वं जय ” इत्यादिभिः  
पुनस्तं कुमारमभ्यनन्दन् । अस्तुवन्त्यर्थः ॥

पुलोमपुत्रीं विबुधाधिभर्तुस्ततः शर्चीं नाम कलत्रमेपेः ।

नमश्चकार स्मरशत्रुसूनुस्तमाशिषा सा संमुपाचरच्च ॥४८॥

पुलोमपुत्रीमिति ॥ ततोऽनन्तरम् ॥ नामिति योग्यताप्राप्तपादकमव्ययम् ।  
अव्ययानामनेकार्थत्वात् ॥ ततश्च प्रणामकर्तृत्वयोग्य इत्यर्थः । न च पुलोमपुत्र्या  
एव प्रणामार्हत्वाविवक्षाया विशेषणता स्यादिति वाच्यम् । विबुधाधिभर्तुसंबन्धो-  
द्घाटनेनैव ध्वनितत्वात् । एष स्मरशत्रुसूनुः कुमारो विबुधानां देवानामधिभर्तु-  
रिन्द्रस्य कलत्रं स्त्रीभूतां शर्चीं शर्चीमांझिकां पुलोमपुत्रीं नमश्चकार । अथ च सं-  
न्द्राण्याशिषाशीर्वादेन तं कुमारं समुपाचरन् । अवर्धयदित्यर्थः ॥

अथादितीन्द्रप्रमदाः समेताः तां मातरः सप्त धनप्रमोदाः ।

उपेत्य भक्त्या नमते महेशपुत्राय तस्मै ददुराशिषःप्राक् ॥४९॥

१ हे. २ यथा; तथा. ३ अनया; यथा. ४ उपवीर्यः. ५ तद्दर्शनार्थम्. ६ स देवतानाम्. ७ अ-  
दितेः सुतानाम्. ८ विनयेन ताः. ९ गृहम्. १० दक्षी. ११ अत्र. १२ संमुपाचचार. १३ अदि-  
तिमात्रमुक्ताः समेताः; अदितीन्द्रप्रमदासमेताः; अदितीन्द्रप्रमुखाः समेताः. १४ सः; तम्. १५ मातृ-  
काः. १६ नमति. १७ स्म शर्षपुत्राय. १८ ताः.



अथेति ॥ अथानन्तरं घनप्रभोदाः सान्द्रानन्दाः । कुमारावलोकनादिति भावः । अत एव समेता एकत्रभूतास्ता आदितीन्द्रस्य कश्यपस्य प्रमदाः स्त्रियः सप्त मातरो ब्राह्मीप्रभृतयो भक्त्या निर्मितेनोपेत्य समीपमागत्य नमते नमस्कुर्वते तस्मै महे-  
शपुत्राय कुमाराय तारकाविजयमाधना आशिष आशीर्वादान्प्राह्णमस्कारात्पूर्-  
वमेव ददुः ॥

समेत्य सर्वेऽपि मुदं दधाना महेन्द्रमुख्यास्त्रिदिवौकसोऽथ ।

आनन्दकल्लोलितमानसं तं समभ्यपिञ्चनपूतनाधिपत्ये ॥ ५० ॥

सेति ॥ अथानन्तरं मुदं दधाना महेन्द्रमुख्या इन्द्रप्रभृतयः सर्वेऽपि त्रिदिवौ-  
कसो देवा आनन्देन भावितारकयुद्धकर्तृत्वजन्मना कल्लोलितं तर्गतं मानसं  
सर इव मानसं चेतो यस्य तम् । महानन्दमित्यर्थः । तं कुमारं पूतनाधिपत्ये सैना-  
पत्ये समभ्यपिञ्चन्नाभिपूतमकुर्वन् ॥

सकलविवुधलोकः स्वस्तनिःशेषशोकः

कृतरिपुविजयाशः प्राप्तयुद्धावकाशः ।

अजनि हरमुतेनानन्तवीर्येण तेना-

खिलविवुधचमूनां प्राप्य लक्ष्मीमनूनाम् ॥ ५१ ॥

सकलति ॥ अनन्तवीर्येणापारपराक्रमेणात एवानूनां महतीमांखला या विवु-  
धचमूनां देवसेनास्तामां लक्ष्मीं वैभवं प्राप्य स्थितेन तेन हरमुतेन । हरमुतसाहा-  
य्येनेत्यर्थः । सकलविवुधलोकः समस्तवृन्दारकानिचयः । स्वस्ता ध्वस्ताः । नष्टा  
इति यावत् । निःशेषाः समग्राः शोका यस्य । तथा कृता रिपोस्तारकस्य विजय  
आशा येन । तथा प्राप्ता युद्धायावकाशोऽवसरो येन । तथाभूतश्चार्जनि जातः ।  
कुण्ठितवीर्याणां सर्वीर्यमाहाय्यक्रमेण कार्यमिद्धिदंतुर्भवतीति भावः ॥ मालिनीवृत्त-  
मेतत् । लक्षणं तु पूर्वमेवाक्तम् ॥

इति श्रीपर्वणीकरोपनामकर्त्रालक्ष्मणभट्टात्मजसतीगर्भसंभवश्रीसीतारामकवि-

विरचितया संजीवनीसमाख्यया व्याख्यया समेतः श्रीकालिदासकृतौ

कुमारसंभवे महाकाव्ये कुमारसैनापत्याभिषेको नाम त्रयोदशः सर्गः ।

## चतुर्दशः सर्गः ।

रणोत्सुकेनान्धकशत्रुसूनुना समं प्रयुक्तैस्त्रिदशैर्जिगीषुणा ।

महासुरं तारकसंज्ञकं द्विपं प्रसह्य हन्तुं समनह्यत द्रुतम् ॥ १ ॥

रणेति ॥ जेतुमिच्छति जिगीषति । जिगीषतीति जिगीषुस्तेन जिगीषुणा ॥ सन्नन्ताज्जयते: “सनाशंसधिक्ष उः” इत्युप्रत्ययः ॥ अत एव रणे समरे ॥ “रणः कोणे कणे पुंसि समरे पुंनपुंसकम्” इति मेदिनी ॥ उत्सुकेनोत्कण्ठितेनान्धकशत्रोः शिवस्य सूनुना कुमारेण ॥ कर्त्रा ॥ प्रयुक्तः प्रेरितः । संनहनार्थमिति शेषः । त्रिदशैर्देवाग्निन्द्रादिभिः समं सार्धं तारकसंज्ञकं द्विपं शत्रुं महासुरं दैत्यं प्रसह्य बलाद्धन्तुं मार्गयतुं द्रुतं शीघ्रम् ॥ “लघु क्षिप्रमरं द्रुतम्” इत्यमरः ॥ समनह्यत संनद्धम् ॥ नह्यतेर्भावि लङ् ॥ संगेऽस्मिन्नपि वृत्तमुपजातिरेव ॥

इतः परं “सः” इत्यादिभिस्त्रिभिः कुमारसंनहनमाह —

स दुर्निवारं मनसोऽतिवगिनं जयश्रियः संनयनं सुदुःसहम् ।

विजित्वरं नाम तदा महारथं धनुर्धरः शक्तिधरोऽध्यरोहयत् ॥ २ ॥

तत्र स इति ॥ स गृहः कार्तिकेयो धनुर्धरस्तथा शक्तिधरश्च सन्दुर्निवारं दुःखेन निवारयितुं प्रतिगच्छं शक्यम् । अप्रतिरुद्धगतिर्कामन्त्यर्थः ॥ मनसः स-काशादप्यतिर्वागनम् । बहुगतिजववन्तामन्त्यर्थः ॥ इहातिनाम बहुश्रामौ जवश्च । स विद्यते यस्येति कृते “न कर्मधारयान्मन्वर्थीयः” इति निषेधप्रसक्त्या मत्वर्थीयो न स्यात् । अतोऽतीत्यस्य क्रियाविशेषणतामाश्रित्य समर्थनीयम् ॥ केचित्पुनः “मनसोऽपि” इति पठित्वा व्याचक्षते ॥ तथा जयश्रियो विजयलक्ष्म्याः संनयनं सम्यक्प्राप्तिमाधनम् । यमारुह्य गच्छन्तो वीराः सजयलक्ष्मीका एव भवन्तीति भावः । सुतरां दुःसहम् । दुःसहता चेतद्दर्शनविषयिणी बोध्या । एतद्दर्शनेनैव शत्रवः पराजिता भवन्ति । अतो युक्तमेव जयश्रीमंसनयनन्वम् । अत एव विजित्वरम् । विजित्वरेण्यानुपूर्वीकं नाम । नामन्वं च व्याक्तिबोधजनकतावच्छेदकसंकेतत्वम् । दधानार्माति शेषः । तथाभूतं महारथं महान्तं स्यन्दनम् ॥ “रथः पुमानवयवे स्यन्दने वेतसेऽपि च” इति मेदिनी ॥ तदाध्यरोहयदारुरोह ॥

सुरालयश्रीविपदां निवारणं सुरारिसंपत्परितापकारणम् ।

केनापि दध्रेऽस्य विरोधिदारणं सुचारु चामीकरधर्मवारणम् ॥३॥

सुरालयेति ॥ विरोधिनां तारकं दारयति मारयति तद्विरोधिदारणम् ॥ नि-  
जन्तप्रयोगं कुर्वता कविना छत्रस्य जडत्वात्स्वातन्त्र्येण दारणक्रियोपयोगित्वासं-  
भवात्तदीयधारणप्रभावेण वीरोऽप्यर्मा कुमारस्नारकं जेष्यतीति सूचितम् । “ओ-  
जमापि खलु नृनमनूनं नामहायमुपयानि जयश्रीः ” इति न्यायादिति भावः ॥  
अत एव सुरालयस्य स्वर्गस्य श्रियो लक्ष्म्या विपदामापदां निवारणं नाशकम् ।  
अत एव सुरारस्तापकस्य संपदां पारितापस्य संतापस्य कारणम् ॥ कर्तुं ॥ स-  
र्वत्र कर्तारं ल्युट् ॥ सुचारु सुतरां मनोहरं चामीकरस्य हेम्नो धर्मवारणं छत्रम् ।  
अस्य कुमारस्योपरि केनापि देवेन दध्रे धृतम् ॥ कर्माणि लिट् ॥

शरश्चरञ्चन्द्रमगीचिपाण्डुरैः सं वीज्यमानो वरचारुचामरैः ।

पुरःसरैः किंनरसिद्धचारुणै रणेच्छुरस्तूयत वाग्भिर्हृत्त्वणैः ॥ ४ ॥

शरदिति ॥ शरद् घनान्यये चरतो भ्रमतश्चन्द्रस्य मगीचयां मयुखास्तद्वन्पाण्डु-  
रैः शुभ्रैः ॥ “शुक्रशुभ्रशुचिभेताविशदज्येतापाण्डुराः ” इत्यमरः ॥ चरत इति विशेषणं  
चामराणामपि वीजनवशेन चलत्वादन्वर्थ्यमात्रं बोध्यम् । तथा भूतैर्वरैः श्रेष्ठैः ॥  
“वरो जामातरि वृतां देवतादेरर्भाप्सते । त्विदं पुंसि त्रिषु श्रेष्ठे कुङ्कुमे तु नपुंसकम्”  
इति मेदिनी ॥ चारुधर्मनोहरैश्च चामरैर्वीज्यमानः । तथा रणेच्छुः संग्रामाभि-  
लाषुकः स कुमार उल्लवर्णरुद्रैः किंनराः किंपुरुषाः ॥ “स्यात्किंनरः किंपुरुषः”  
इत्यमरः ॥ सिद्धा देवविशेषाश्चारणाश्च तैः ॥ कर्तृभिः ॥ पुरःसरैः सार्द्धवर्गाग्भिः कृ-  
त्वास्तूयतेऽदितः ॥ “ एतु स्तुतां ” इत्यतः कर्माणि लङ् ॥

इदानीमिन्द्रादीनामष्टानामनुप्रयाणमाह—

प्रयाणकालोचितचारुवेषभृद्वज्रं वहन्पर्वतपक्षदारणम् ।

ऐरावतं स्फाटिकशैलसोदरं ततोऽधिरुह्य द्युपतिस्तमन्वगात् ॥५॥

प्रयाणेति ॥ ततोऽनन्तरं गुप्तार्तिरन्द्रः प्रयाणकाले प्रस्थानमय उचितं यो-  
ग्यं चारु मनोहरं च वेषं विभति धरति तथोक्तः । तथा पर्वतपक्षाणां दारणं छे-  
दनम् ॥ करणे ल्युट् ॥ वज्रं स्वायुधं वहन् । करेणाति शेषः । तथा स्फाटिकशैलः  
कैलासस्तस्य सोदरं महेशमैरावतं गजमाधिरुह्यास्थाय तं कुमारमन्वगात् । अनुय-

१ संसत्. २ वारणम्. ३ विरागदारणम्. ४ शरद्वलत्. ५ रोचिभिः. ६ सुवीज्यमानः.  
७ रणोत्सुकः; स षण्मुखः. ८ उच्चकैः. ९ वेषः. १० ऐरावणम्.

यावित्यर्थः । “अभ्यगात्” इति पाठस्त्वसाधुः । सेनानीत्वेन हतत्वादतिश्रेयः-  
कुमारापेक्षयान्येषामिन्द्रादीनामपि गौणत्वात्पुरतो गमनानौचित्यात् ॥

तमन्वगच्छद्भिरिशृङ्गसोदरं मदोद्धतं मेषमधिष्ठितः शिखी ।

विरोधिविद्वेषरूपाधिकं ज्वलन्महोमहीयस्तरमायुधं दधत् ॥ ६ ॥

तमिति ॥ विरोधिनस्तारकस्य विद्वेषेण वैरेण हेतुना या रुद क्रोधस्तया नि-  
मित्तेनाधिकं ज्वलन्प्रदीप्यमानः शिख्यगिरिः शृङ्गस्य सोदरं महशम् । तद्वद्दि-  
शालमिन्यर्थः । तथा मदेन गर्वेण ॥ “मदो रेतमि कस्तूर्यो गर्वे हर्षभदानयोः”  
इति मेदिनी ॥ उद्धतं मेषं पशुविशेषं लोके “मैदा” इति ख्यातमधिष्ठितोऽधि-  
रूढः । तथा महमा तेजसा महीयस्तरमतिशयं महदायुधं शस्त्रं दधत् ॥ अथवा “म-  
हो महीयस्तरम्” इति छेदः । महस्तेजोरूपं महीयस्तरमायुधमिति व्याख्यात-  
व्यम् ॥ दधत्तमन् । तं कुमारमन्वगच्छदनुगतवान् । अत्राप्यभ्यगच्छदित्यसाधु  
बोध्यम् ॥

अथेन्द्रनीलाचलचण्डविग्रहं विषाणविध्वस्तमहार्पयोधरम् ।

अधिष्ठितः कासरमुद्धरं मुदा वैवस्वतो दण्डधरस्तमन्वगात् ॥ ७ ॥

अथेति ॥ अथानन्तरं वैवस्वतो यमः ॥ “कालो दण्डधरः श्राद्धदेवो वैव-  
स्वतोऽन्तकः” इत्यमरः ॥ एन्द्रनीलानां नीलमणीनामचलः पर्वतस्तद्वच्चण्डविग्र-  
हं प्रचण्डदेहम् । कालत्वाद्भयानकमिन्यर्थः । तथा विषाणाभ्यां शृङ्गाभ्यां विध्व-  
स्ता अधःपातितमहापयोधरा बृहन्मेघा येन तथा । उद्धरमुद्धरं कामरं महिष-  
म् ॥ “लुलायो महिषो वार्हाद्वपन्कामरमैरिभाः” इत्यमरः ॥ आर्धाष्ठितोऽधि-  
रूढः । तथा दण्डं धरतीति तथाभूतश्च मन् । मुदा प्रीत्या तं कुमारमन्वगाद-  
नुजगाम ॥

मदोद्धतं प्रेतमथाधिरूढवांस्तमन्धकद्वेपितनूजमेन्वगात् ।

महामुरद्वेषविशेषभीषणः सुरोपणश्रण्डरणाय नैर्ऋतः ॥ ८ ॥

मदोद्धतमिति ॥ अथानन्तरं महामुरद्वेषेण तारकामुरवैरेण विशेषमधिकं य-  
था तथा भीषणो भयानकः ॥ “भीषणं रसशल्लव्योर्ना गाढे दारुणेऽपि च”

१ महोद्धरम्; महोद्धतम्. २ महामहोमहीयस्तरमा युधेदधे; महो महीयस्तरमादधयुधि. ३ नन्विन्द्र-  
नीलाचलचण्डविग्रहः; नन्विन्द्रनीलोचितचण्डविग्रहम्. ४ शिलोच्चये. ५ स्थितोऽतिमत्ते महिषेऽसुभी-  
षणः; अधिष्ठितः कासरमुद्धतं मुदा. ६ रणोत्सुकः. ७ अभ्यगात्. ८ मदोद्धतः प्रेतवराधिरूढः;  
मदोद्धतमेववराधिरूढः. ९ अभ्यगात्.

इति मेदिनी ॥ तथा सुतरां रोषणः क्रोधनो नैर्ऋतो राक्षसो नैर्ऋतकोणाधीश्वरो  
मदेन गर्वेणोद्धतं प्रेतं पिशाचमधिकृद्बानास्थितवान्सन् । चण्डहरणाय प्रचण्डरर्णं  
कर्तुं तमन्धकर्दोषणो ह्रस्वः तनूजं पुत्रं कुमारमन्वगादन्वियाय ॥

नवोदयाम्भोधरघोरदर्शने युद्धाय रूढो मकरे महत्तरे ।

दुर्वारपाशो वरुणो रणोत्त्वणस्तमन्वियाय त्रिपुरान्तकात्मजम् ९

नवेति ॥ रणे युद्धं उत्त्वण उद्गतो वरुणः प्रचेताः ॥ “वरुणस्तनुभेदेऽप्यु पश्चिमा-  
शापतावपि” इति मेदिनी ॥ नवो नव्यः ॥ “नवो नव्ये स्तुतो” इति मेदि-  
नी ॥ उद्युद्धयमानो योऽम्भोधरं मेघस्तद्वद्वोरदर्शने भयानकदर्शने ॥ “घोरं  
भीमं भयानकम्” इत्यमरः ॥ तथा महत्तरेऽतिशयदीर्घं मकरे नक्रे रूढः । तथा  
दुर्वारः पाश आयुधविशेषो यस्य । पाशधरः सन्नित्यर्थः । युद्धाय युद्धं कर्तुं तं  
त्रिपुरान्तकस्य शिवस्यान्मजं पुत्रं कुमारमन्वियायान्वगच्छतु ॥

दिगम्बराधिक्रमणोत्त्वणं क्षणान्मृगं महीयांसमरुद्धविक्रमम् ।

अधिष्ठितः संगरकेलिलालसो मरुन्महेशात्मजमन्वगाहुतम् १०

दिगिति ॥ संगरकेलौ मङ्गलमक्रीडायां लालसा कामो यस्य ॥ “लालसा-  
त्सुक्यतृष्णातिरेकयाच्ञामु च द्वयोः” इति मेदिनी ॥ तथाभूतो मरुत्पवनो वा-  
युकोणाधीशः क्षणान्मृगंमात्रेणैव ॥ “क्षणः पर्वोन्मवे च स्यात्तथा मानेऽप्यनेह-  
सि” इति मेदिनी ॥ दिशामम्बरस्य च ॥ “अम्बरं वार्षाम व्योम्नि” इति मे-  
दिनी । अधिक्रमण आक्रमण उत्त्वणमुद्गतं महीयांसं महत्तरम् । अरुद्धोऽप्रतिरु-  
द्धो विक्रमो विवर्त्ताक्षवत्क्रमः पादक्षेपो यस्य तथाभूतं मृगं हरिणम् ॥ “मृगः  
पशौ कुरङ्गे च करिनश्च भेदयोः” इति मेदिनी ॥ अधिष्ठितः सन् । तं महेशात्म-  
जं कुमारं द्रुतं मत्वरमन्वगादनुजगाम ॥

विरोधिनां शोणितपारणैपिणीं गदामनूनां नरवाहनो वहन् ।

महाहवाम्भोधिर्विगाहनोद्धतं यियासुर्मन्वागमदीशानन्दनम् ११

विरोधिनामिति ॥ नरवाहनः कुबेरः ॥ “पौलस्त्यो नरवाहनः” इत्यम-  
रः ॥ विरोधिनां शत्रूणां सर्वान्ध शोणितं रुधिरं तेन या पारणा भोजनं तामि-  
च्छति तथाभूतामनूनामन्यूनसारां गदामायुधविशेषं वहन्धारयन्मन् । महाहवो

१ नवोदयाम्भोधरघोरदर्शनः; नवोदयस्तोरणघोरदर्शनम्; नवोदयस्तोरणघोरदर्शनम्. २ युधेऽधि-  
रूढः; युद्धोपरूढः. ३ मकरम्. ४ महत्तरम्. ५ रणोत्त्वणम्. ६ अतिक्रमण. ७ लालसम्. ८ अभ्य-  
गात्. ९ ध्रुवम्. १० विग्रह. ११ विगाहमानः. १२ अभ्यासम्.

महारणः स एवाम्भोधिः समुद्रस्तस्य विगाहन उद्धतमुद्रटम् । समर्थमिति याव-  
त् । अत एव यियासुं जिगमिषुमीशनन्दनं शिवपुत्रं कुमारमन्वागमत् । अनुग-  
च्छति स्मेत्यर्थः ॥

महाहिनिर्बद्धजटाकलापिनो ज्वलन्निगूलप्रवलायुधा युधे ।

रुद्रास्तुपाराद्रिसेखं महावृषं ततोऽधिरूढास्तमयुः पिनाकिनः १२

महाहीति ॥ ततोऽनन्तरं पिनाकिनः पिनाकवन्तो रुद्रा ईशानकोणाधीशाः ।  
महाहिभिर्महाद्रिः मर्पैः कृत्वा निर्बद्धो यो जटाकलापः सोऽस्ति येषाम् । अथवा ।  
महाहिभिर्निर्बद्धा जटा येषाम् ॥ “शेषाद्रिभाषा” इति कप् ॥ तथा लापिन इदानीं  
तारकं जेष्याम इत्युद्धतत्वादिनश्च ॥ ततो विशेषणममामः ॥ केचित्तु “जटाभरावराः”  
इति पाठं कल्पयन्ति । यथास्थितव्याख्याने तु “न कर्मधारयान्मत्वर्थीयः” इति  
मत्वर्थीयाप्रसङ्गो दुर्वार इत्यलम् ॥ तथा ज्वलद्दीप्यमानं त्रिशूलमेव प्रबलं सबलमायुधं  
येषाम् ॥ तथा तुपाराद्रिर्हिमवतः सर्वं सन्वायम् । तद्वच्छ्रमित्यर्थः । महावृषम् ॥ जाता-  
वेकवचनम् ॥ अधिरूढाश्च मन्तः । युधे युद्धाय तं कुमारमयुः । अन्वयुरित्यर्थः ॥

अन्येऽपि संनह्य महारणोत्सवश्रद्धालवः स्वर्गिगणास्तमन्वयुः ।

स्ववाहनानि प्रवलान्यधिष्ठिताः प्रमोदविस्मेरमुखाम्बुजश्रियः १३

अन्येऽपीति ॥ अन्येऽप्युक्तार्ताग्क्ता अपि स्वर्गिगणा देवगणाः प्रमोदेन रणा-  
नन्देन विस्मेरा विशेषेण समन्दहासा मुखाम्बुजश्रीर्येषाम् । अत एव महति रणोन्सवे  
श्रद्धालवः श्रद्धाशीला अत एव प्रवलानि स्ववाहनान्यर्थाधिष्ठिताः । तथा कवचा-  
दिना संनह्य संनद्धा भूत्वा तं कुमारमन्वयुः । अनुजगृह्यित्यर्थः ॥

अथ युग्मेनाह—

उद्वण्डहेमध्वजदण्डसंकुलाश्चद्विचित्रातपवारणोज्ज्वलाः ।

चलद्धनस्यन्दनयोषभीपणाः करीन्द्रघण्टारवचण्डचील्लताः ॥१४

स्फुरद्विचित्रायुधकान्तिर्मण्डलैरुद्वयोतिताशावलयांश्चगन्तराः ।

दिवौकसां सोऽनुवहन्महाचमूः पिनाकपाणेस्तनयस्ततो ययौ १५

उद्वण्डेति । स्फुरदिति च ॥ ततः सर्वसंनहनानन्तरं स पिनाकपाणेर्हरस्य  
तनयः कार्तिकेय उद्वण्डा उच्चनालदण्डा ये हेमध्वजाः सुवर्णाविकारध्वजा-

१ निर्बन्ध. २ प्रवरायुधाः. ३ युधि. ४ कपा. ५ समम. ६ महामहोत्सवः महामहोत्सवाः.

७ प्रवराणि. ८ चलत्. ९ उल्लङ्घनाः. १० घनाघनाः. ११ चक्रि. १२ कन्दलैः. १३ अम्बरा वराः.

स्तेषां दण्डैर्नालदण्डैः संकुला व्याप्ताः । अनेकध्वजदण्डवत् इत्यर्थः । च-  
ञ्चन्ति दीप्यमानानि तथा विचित्राणि हरितपीतादिवर्णयुक्तानि च यान्यातपवा-  
रणानि च्छत्राणि तैरुज्ज्वलाः । कान्तमन्य इत्यर्थः । चलन्तो ये घना मेषास्त इव  
ये स्पन्दना रथास्तेषां घोषेणारवेण भीषणा भयानकाः । तथा करीन्द्राणां मत्त-  
द्विषानां संबन्धीनि घण्टारवाः, चण्डानि भीषणानि चीन्कृतानि च यामु । चीन्कृतेति  
शब्दानुकृतिः । तथा स्फुरन्ति सर्वतः प्रमगन्ति विचित्राण्यनेकवर्णान्यायुधसंबन्धि-  
नीनां कान्तीनां गुतीनां मण्डलानि बलर्यानि तैः कृत्वोद्द्योतितमुच्चैः शोभितमाशा-  
बलयं दिङ्मण्डलमम्बरान्तरमाकाशमध्यं च याभिः । “अम्बरमवकाशावधि पारधा-  
नान्तर्धिभेदतादर्थ्यं । छिद्रान्मीर्यावनार्वारवमग्मध्येऽन्तरगन्तान् च” इति भेदनी॥  
एवंविधा दिवाकमां देवानां महाचमूमेहतीः सेना अनु पश्चाद्गहनस्य । यया । ज-  
गामेत्यर्थः ॥

कोलाहलेनोच्चलतां दिवौकसां महाचमूनां गुरुभिर्ध्वजैर्ब्रजेः ।

घनैर्निरुच्छासमभूदनन्तरं दिङ्मण्डलं व्योमतलं महीतलम् १६

कोलाहलेनेति ॥ उन्मुक्त्योद्गीय चलताम् । रोपवशादिति भावः । दिवौक-  
सां देवानां कोलाहलेन घोरघोषेण । तथा महाचमूनां गुरुभिर्विशालैर्ध्वजैः मयूतैः ।  
पुष्टैर्गति यावत् । ध्वजव्रजैर्ध्वजमूहैश्च कृत्वा निरुच्छासं निरुद्धध्वामं निरोधहेतु-  
कव्याप्तमांशं मण्डलं व्योमतलं महीतलमनन्तरमनु द्राममानभेदमभूत् । “एकमे-  
वाद्द्वितीयं ब्रह्म” इत्यद्वैतवादिनां ब्रह्मणोऽद्वैतत्वप्रतिपादने निदर्शनमभूदिति भावः ॥

सुरारिलक्ष्मीपरिकम्पहेतवो दिक्चक्रवालप्रतिनादमेदुराः ।

नभोन्तकुक्षिभरयो घनाः स्वना निहन्यमानैः पटहैर्वितेनिरे १७

सुरारीति ॥ निहन्यमानैस्ताड्यमानैः पटहैः ॥ कर्तृभिः ॥ “पटहो ना समार-  
म्भे आनके पुनपुनकम्” इति भेदनी ॥ “आनकः पटहोऽस्त्री स्यात्” इत्यमरश्च ॥  
सुरारिलक्ष्म्यास्तारकमपदः संबन्धिन परिकम्पे हेतवो निदानम् । दिशां चक्रवाले  
मण्डले ॥ “चक्रवालं तु मण्डलम्” इत्यमरः ॥ यः प्रतिनादः प्रतिध्वनिस्तेन मेदुराः  
पुष्टाः । तथा नभोन्तेनाकाशप्रान्तेन । प्रान्तपर्यन्तेनेत्यर्थः । कुक्षि भरन्ति पिपु-  
रन्ति नभोन्तकुक्षिभरयः । सर्वं नभो व्याप्नुवन्त इत्यर्थः ॥ “फलेग्राहिरात्मभरिश्च”  
इत्यत्र चात्कुक्षेराप समावेशात्कुक्षिभरिर्गति सिद्धम् ॥ तथा घनाः सान्द्राः स्वनाः  
शब्दा वितेनिरे । वितस्तरिर इत्यर्थः ॥

प्रमथ्यमानांम्बुधिगर्जितर्जनैः सुरारिनारीगणगर्भपातनैः ।

नभश्चमूधूलिकुलैरिवाकुलं ररास गाढं पटहप्रतिस्वनैः ॥ १८ ॥

प्रमथ्यमानेति ॥ चमूनां धूलिकुलं रेणुसमूहः ॥ “कुलं जनपदे गोत्रे सजातीयगणेष्वपि च” इति मेदिनी ॥ आकुलं व्याप्तं पीडितं नभः प्रमथ्यमानोऽवलोल्यमानो योऽम्बुधिस्तस्य गर्जो गर्जनं तस्य तर्जना जेतारः । ततोऽप्यधिकगर्जनैरित्यर्थः । अत एव सुरारेस्तारकस्य यो नारीगणः स्त्रीसमूहस्तस्य यो गर्भस्तस्य पातनैः पातनकारिभिः ॥ आतगर्जनभयादिति भावः । पटहप्रतम्बनैरानकप्रतिघोषैः कृत्वा गाढं दृढं यथा तथा रगमेव रुरोदेव । उत्प्रेक्षालंकारः । आतानां रोदनमेवैकं शरणं भवतीति भावः ॥

धुण्णं रथैर्वाजिभिराहतं सुरैः करीन्द्रकर्णैः परितः प्रसारितम् ।

धुतं ध्वजैः काञ्चनशैलजं रजो वातैर्हतं व्योम समारुहत्कमात् १९

धुण्णमिति ॥ रथैः स्यन्दनैः धुण्णमुन्त्वनितम् । तथा काञ्चनशैलजं मुपेरुपर्वतजनितम् । उदं विशेषणं पीतवद्योतनार्थम् । रजो धूलिः । वाजिभिरथैः ॥ कर्तुभिः ॥ सुरैः ॥ करणैः ॥ कृत्वा हतं चूर्णीकृतम् । पिष्टीकृता मति यावत् । तथा करीन्द्राणां मत्तगजानां कर्णैः श्रवणैः परितः सर्वतः प्रसारितं विस्तृतम् । तथा ध्वजैर्धुतं कम्पितम् । एतेन मयनता द्योतिता । तथा वातैः पवनैर्हतं स्पृष्टम् । एतेन पवनस्योपरि गृहः प्राप्ता साधकतोक्ता । कमाद्यथाक्रमं व्योम ॥ कर्म ॥ समारुहत् । आकाशमारुढमित्यर्थः ॥ अत्र रुहेर्भावादिकन्वाल्पाङ्गुणप्रसङ्गः, लुङ् शलन्तत्वात्कमप्रसङ्गः, णिजन्तत्वे लुङ् यकारश्रवणप्रसङ्ग इत्यतोऽयं प्रयोगाश्चान्य इति बहवः । वयं तु व्योम्याकाशे सम्यगारोहतीति समारोहः, इगुपधलक्षणः कः, तत आचारार्थे क्तिप् अलोप धातुन्वाल्पाङ्गुणां अलोपस्य स्थानिवच्चाहुणाभावे च रूपसिद्धिरिति समादध्महे ॥

न केवलं व्योमन्यारुढं किंतु दिगन्तेष्वपि तथेयाह—

खातं सुरै रथ्यतुरंगपुंगवैरुपत्यकाहाटकमेदिनीरजः ।

गतं दिगन्तान्मुखैः समीरणैः सुविभ्रमं भूरि वभार भूयसा ॥ २० ॥

खातमिति ॥ रथं वहन्ति ते रथ्याः ॥ “तद्गृहात् रथयुगप्रासङ्गम्” इति यत् । तथोक्ता ये तुरंगपुंगवा अश्वश्रेष्ठास्तैः ॥ कर्तुभिः ॥ सुरैः कृत्वा खातं धुण्णम् ।

१ अर्णवगर्जितस्वनैः २ वरारि ३ आकुलैः ४ क्षिप्तम् ५ धृतं घनैः ६ ससार ततः समास-  
दत् ७ संगात् ८ उपत्यकानां कनकस्थलीरवः ९ मुखरैः १० दाहभ्रमम्



उपत्यकाद्रेरासन्ना या हाटकमेदिनी सुवर्णभूमिः ॥ अद्रेः सौवर्ण्यासन्नभूमिरिति ता-  
त्पर्यार्थः ॥ “उपाधिभ्यां त्यक्त्वासन्नाकृतयोः” इत्यासन्नार्थे त्यक्त्वाप्रत्ययः ॥ तस्याः  
संबन्धि । रजः ॥ कर्तुं ॥ भूरि बहलं मुखैः शब्दायमानैः समीरणैः पवनैर्दिग-  
न्तान्दिक्प्रान्तान्तातम् । गर्गितमन्त्यर्थः ॥ अन्तर्भाविणिजर्थोऽत्र बोध्यः ॥ तथोक्तं  
सत् । भूयमानि शयेन शोभमानं विभ्रमं विलामम् । शोभामिति यावत् । व-  
भार धृतवान् । अन्यन्तं शुशुभ इत्यर्थः ॥ “उपत्यकाद्रेरासन्ना भूमिरूर्ध्वमधित्य-  
का” इत्यमरः ॥

अधस्तथोर्ध्वं पुरतोऽथ पृष्ठतोऽभितोऽपि चामीकररेणुरुच्चकैः ।

चमूषु सर्पन्मरुदाहतोऽहरन्नीवीनसूर्यस्य च कान्तिवैभवम् ॥२१॥

अथ इति ॥ चमूषु सेनासु मरुता पवनेनाहत उपार्पादतः । अत एवाधो नी-  
चैः । तथोर्ध्वमूर्ध्वभागे । तथा पुग्नोऽग्रभागे । अथ पृष्ठतः पृष्ठभागे । तथोऽभि-  
तोऽपीतस्ततश्च सर्पन्मरुत । चामीकररेणुः सुवर्णरजः । सुवर्णपर्वतोद्भूतत्वा-  
दिति भावः । नवीनसूर्यस्योपस्यसूर्यस्य कान्तिवैभवं शुक्तिमण्डपमहरत् । ततो-  
ऽप्यधिकं शुशुभ इत्यर्थः ॥

बलोद्धृतं काञ्चनभूमिजं रजो बभौ दिगन्तेषु नभःस्थले स्थितम् ।

अकालसंध्याधनरागर्पिङ्गलं घनं घनानामिव वृन्दमुद्यतम् ॥२२॥

बलोद्धृतमिति ॥ काञ्चनस्य भूमौ जातं रजो धूलिवलोद्धृतं सैन्येनोत्थाति-  
तमत एव दिगन्तेषु दिक्प्रान्तेषु तथा नभःस्थले आकाशदेशे स्थितं च सत् । अ-  
काले या संध्या तस्या यो घनः सान्द्रो रागो लौहित्यं तेन पिङ्गलं पिशङ्गम् ॥  
“पिशङ्गौ कटुपिङ्गलौ” इत्यमरः ॥ तथा घनं सान्द्रमुद्यतमुत्पन्नम् । पर्वतेभ्य  
इति शेषः । घनानां मेघानां वृन्दं समूह इव । बभौ । अकालसंध्यालिप्तो मेघो  
यथा भाति तद्वत्सुवर्णभूमिजमपि रजो बभौ इत्यर्थः ॥ अत्र पूर्णोपमालंकारः । न-  
नु भानाश्रयीभूते रजसि घनवृन्दत्वेनोत्प्रेक्षामभवान्भावनेवास्त्विति चेत् । सत्य-  
म् । क्रियाप्राधान्यमते रजःकर्तृकशोभायां घनवृन्दत्वोत्प्रेक्षापत्तेः ॥

हेमावनीषु प्रतिबिम्बमात्मनो मुहुर्विलोक्याभिमुखं महागजाः ।

रसातलोत्तीर्णगंजध्रमात्कुधा दन्तप्रकाण्डप्रहृतानि ते निरे ॥२३॥

हेमेति ॥ महागजा महान्तो दन्तिनो हेमः सुवर्णस्यावनीषु पृथ्वीषु पतित-

१ तत्कालबालावपवैभवं बहु; तत्कालबालारुणवैभव बहु. २ वातोद्धृतम्; बलोद्धृतम्. ३ नभस्तले.  
४ पिङ्गलम्. ५ दण्डम्. ६ हेमावनीषु. ७ गजध्रमेण ते. ८ महतानि; प्रकृतानि.

मात्मनः प्रतिबिम्बमभिमुखं विलोक्य रसातलात्पातालात् ॥ “अधोऽवतपाता-  
लबलिसगरसातलम्” इत्यमरः ॥ उचीर्णा उत्थिता ये गजास्तेषां भ्रमाद्भ्रान्त्या नि-  
मित्तेन । जातयेति शेषः । कुधा क्रोधेन ॥ “प्रतिघा रुदक्रुधौ स्त्रियौ” इत्यमरः ॥  
मुहुरनुवेले दन्ता एव प्रकाण्डाः स्तम्बाः ॥ “काण्डं स्तम्बे तरुस्कन्धे बाणेऽवस-  
रनीरयोः” इति मेदिनी ॥ तैस्तत्कर्मकानि प्रहृतानि प्रहारान् ॥ भावे निष्ठा ॥  
तेनिरे वितस्तरिरे ॥ कर्तारि लिट् ॥ “अत एकहल्मध्ये नादः—” इत्येत्वाभ्यासलोपोः ॥  
पृथिव्यामात्मप्रतिबिम्बदर्शनेनान्यगजभ्रमवतां गजानां युक्तमेव प्रहारकरणमिति  
भावः ॥ “नान्यस्य गन्धमपि मानभृतः महन्ते” इति गन्धम्यापि दुःसहत्वात् ।  
किं पुनः साक्षाद्दर्शनस्य । तद्दर्शनं तद्वति तत्प्रकारकमतद्वतितत्प्रकारके वा । तत्र तेषां  
नातीव निग्रहः । मानान्धतायाः प्राधान्यात् ॥

सुजातसिन्दूरपरागपिञ्जरैः कलं चलद्भिः मुरसैन्यसिन्धुरैः ।

शुद्धासु चामीकरशैलभूमिषु नादृश्यत स्वं प्रतिबिम्बमग्रतः ॥ २४

सुजातेति ॥ सुजातः शोभनो यः सिन्दूरस्य परागो रजस्तेन पिञ्जरैः पीतः ।  
तथा कलं मन्दं यथा तथा चर्ला द्रुगच्छा द्रुः मुराणां देवानां सैन्यस्य सिन्धुरैर्गजैः ॥  
कर्तृभिः ॥ शुद्धासु निर्मलास्याप चामीकरशैलस्य सुमेरुपर्वतस्य भूमिष्वग्रतः पतित-  
मपि स्वं प्रतिबिम्बं नादृश्यत नालोकरु ॥ कर्मणि लङ् ॥ आधाराधेययोरेकवर्ण-  
तया पृथग्भासमानत्वादिति भावः ॥ “सिन्दूरस्तनुभेदे स्यात्सिन्दूरे रक्तचूर्णके”  
इति मेदिनी ॥

इति क्रमेणामरराजवाहिनी महाहवाम्भोधिविलासलालसा ।

अवातरत्काञ्चनशैलतो द्रुतं कोलाहलाक्रान्तविधूतकन्दरा ॥ २५ ॥

इतीति ॥ महानाहवः सङ्घामः स एवाम्भोधिः समुद्रस्तत्र यो विलासो ली-  
ला । क्रीडति यावत् ॥ “विलासां हावभेदे स्याल्लीलायामपि पुंस्ययम्” इति मेदि-  
नी ॥ तत्र लालसात्सुक्यं यस्याः । तथा कोलाहलेन कलकलेन ॥ “कोलाहलः  
कलकलः” इत्यमरः ॥ आक्रान्ता व्याप्ता अत एव विधूताः कम्पिताः कन्दरा  
गह्वरा यया ॥ “कन्दरस्त्वङ्कुशे पुंसि गुहायां न नपुंसकम्” इति मेदिनी ॥ एवं-  
भूतामरराजवाहिनीन्द्रमेना ॥ “वाहिनी म्यात्तर्गङ्गण्यां सेनासैन्यप्रभेदयोः” इ-  
ति मेदिनी ॥ इति क्रमेण पूर्वोक्तक्रमेण काञ्चनशैलतः सुमेरुः भकाशाद्गुर्न शी-  
घ्रमवातरत् ॥ उत्तरेत्यर्थः ॥

१ व्यहृश्यत. २ आरम्भ. ३ कोलाहलावृत्तिविधूतकन्दरा; कोलाहलीकृतविधूतकन्दरा; कोला-  
हलाकृतविधूतकन्दराः.

महाचमस्यन्दनचण्डचीत्कृतैर्विलोलघण्टेभयतेष्व बृंहितैः ।

सुरेन्द्रशैलेन्द्रमहागुहाशयाः सिंहा महत्स्वप्रसुखं न तस्यजुः ॥ २६

महेति ॥ सुरेन्द्रस्येन्द्रस्य शैलेन्द्रे भेरा या महागुहा महागहराणि तामु शेरने स्व-  
पन्ति । गुहामु निद्रां कुर्वन्त इत्यर्थः । तथाभूताः सिंहा मृगेन्द्रा महाचमेषु महतीषु  
सेनासु ये स्यन्दना रथास्तेषां चण्डैः प्रचण्डैः । तीव्ररिति यावत् ॥ “चण्डो धन-  
हरी शङ्खपुष्पास्त्रिपुनिकापने । तीव्रेऽपि चडावडभा शिखायां बहुभूषणे” इति  
मेदिनी ॥ चीत्कृतैः शब्दविशेषः । इयं च शब्दानुकृतिः । तथा विलोलघण्टोऽति-  
चपलघण्टो य इभर्पातिर्गजराजस्तस्य ॥ जातावेकवचनम् ॥ बृंहितैर्गजैश्च ॥ “बृ-  
ंहितं कार्गजितम्” इत्यमरः ॥ महद्दीर्घं स्वप्ने निद्रायां यन्मुखम् ॥ “मुखं शर्मणि  
ना नाकं” इति मेदिनी ॥ “स्वपो नन्” इति नन्प्रत्ययः ॥ न तस्यजुर्न जहुः ॥ अत्र  
निद्राप्रतिबन्धाश्रयीभूतबहुविधकोलाहलरूपे गन्त्यापि निद्राने निद्राभङ्गरूपकार्योत्प-  
त्त्यभावाद्देशेपोक्तिरलंकारः । “कार्यार्जनिविशेषोक्तिः सति पुष्कलकारणे” इति  
लक्षणात् ॥ “शयवामवामिष्वकालात्” इति सूत्रे हलदन्तादेर्वेति नियमाद्गुहाशय  
इत्यत्र तदभावाच्चालुक् ॥

गम्भीरभेरीध्वनितैर्भयंकरैर्महागुहान्तप्रतिनादमेदुरैः ।

महारथानां गुरुनेमिनःस्वनेरनाकुलैस्तेर्मृगराजतांजनि ॥ २७ ॥

गम्भीरेति ॥ महान्तः परिणाहिनो ये गुहान्ता गहरमध्यानि तेषु यः प्रति-  
नादः प्रतिध्वनिस्तेन मेदुरैः पुष्टैः । अत एव भयंकरैर्विभीषकैः ॥ “मेघार्तिभयेषु कृ-  
जः” इति खड्ग ॥ गम्भीराणि मन्द्राणि यानि भेरीध्वनितानि दुन्दुभिशब्दाः ॥  
“भेरी स्त्री दुन्दुभः पुमान्” इत्यमरः ॥ तैः । तथा महारथानां महतां स्यन्दनानां  
संबन्धिन्यो या गुरुनेमयो महत्यश्चक्रधाराः ॥ “चक्रधारा प्रधिर्नेमिः” इत्यमरः ॥  
तासां निःस्वनः शब्दश्चापि ॥ निर्मितभूतैरित्यर्थः । अनाकुलैराकुलत्वाभाववद्भिस्तैः  
सिंहैर्निर्मितैर्मृगराजता मृगाश्रपत्यम् । अन्वर्थेति शेषः । मार्याजनि जाता ॥ रा-  
ज्ञामयमव परमो धर्मः प्रतिकर्तुमशक्तराप यदरिभ्यो न भेतव्यमिति । तदेभिर्मृ-  
गराटत्वधारिभिः कथांचिदपि न भीतम् । अतो युक्तमेषां खलु मृगराज इत्याभिधान-  
मित्यभिप्रायः ॥ अत्रापि विशेषोक्तिरलंकारः ॥

संमुत्थितेन त्रिदिवौकसां महाचमूरवेणाद्रितटान्तदारिणा ।

प्रपेदिरे केसरिणोऽधिकं मवं स्ववीर्यलक्ष्मीमृगराजतावंशात् २८

१ महाचमूनां कारिचण्ड. २ घण्टाङ्गणतोपबृंहितैः. ३ महास्वप्न. ४ मुहुर्गुहान्तः. ५ गुरुनाद  
निःस्वनैः. ६ आपि किम्. ७ समुच्छितेन. ८ चमरवेण तेन. ९ स्ववीर्यलक्ष्मी.

समुत्थितेनेति ॥ समुत्थितेन समुदितेनात एवात्रेः सुमेरोस्तदान्तानां मृगमध्या-  
नाम् ॥ “तदं नपुंसकं क्षेत्रे प्रतीरे तु तटी त्रिषु” इति मेदिनी । “प्रपातस्त्वतदो  
भृगुः” इत्यमरश्च ॥ दारिणा विदारकेण । अतिघोषेण महान्तः पर्वतभृगवोऽपि  
विदीर्णा बभूवुरित्यर्थः ॥ अत्र शब्दकर्तृकपर्वततटविदारणस्यायोगेऽपि तद्योगक-  
ल्पनात्संबन्धातिशयोक्तिरलंकारः ॥ त्रिदिवौकसां देवानां सर्वान्धन्यो या महाच-  
म्बो महत्यः सेनाः ॥ “चमूः सेनाविशेषेऽपि सेनामात्रे च योर्प्राति” इति मेदिनी ॥  
तासां रवेण ध्वनिना निर्मितेन केसरिणः सिंहाः ॥ कर्तारः ॥ स्वस्य वीर्यं  
पराक्रम एव लक्ष्मीः शोभा यस्याः । आत्मपराक्रमशालिनीत्यर्थः ॥ तथाभूता । या  
मृगराजना हरिणाधिपस्य तस्या वशादायत्तत्वात् ॥ “वशो जनस्पृहा विधायत-  
त्वप्रभुत्वयोः” इति मेदिनी ॥ अधिकं बहु मर्दं गर्वं प्रपेदिरे ॥ कर्तार लिट् ॥ भ-  
यानकोऽपि चमूरवः । प्रत्युत सिंहानामधिकमदकारक एव जात इति भावः ॥

भिया सुरानीकविमर्दजन्मना विदुद्रुवुर्दूरतरं द्रुतं मृगाः ।

गुहागृहान्ताद्वहिरेत्य हेल्या तस्थुर्विशङ्कं नितरां मृगाधिपाः २९

भिर्येति ॥ मृगा हरिणाः ॥ “मृगः पर्शो कर्द्धं च” इति मेदिनी ॥ मृगाणां  
देवानामनीकस्य सैन्यस्य ॥ “अनीकोऽस्त्री रणे सैन्ये” इति मेदिनी ॥ यो विम-  
र्दः प्राणापहारि मर्दनं तज्जन्मना । ततो जनितयेत्यर्थः । भिया भयेन निर्मितेन  
द्रुतं सत्तरं दूरतरं विदुद्रुवुः । पलायार्चाक्रि इत्यर्थः । भयशीलत्वादिति भावः ।  
अथ च मृगाधिपः सिंहा हेल्या क्रीडया । महसैन्येति ॥ गुहागृहस्य गृहरूपस्य  
मग्नोऽन्तान्मध्याह्नहरेत्य ॥ “अपर्णाग्वाहः” इति समामावधानाज्ज्ञापकान्पञ्च-  
मी ॥ नितरां विशङ्कं निर्भयं यथा तथा तस्थुः ॥

विलोकिताः कौतुकिनामरावतीजनेन जुष्टप्रमदेन दूरतः ।

सुराचलप्रान्तभुवः प्रपेदिरे सुविस्तृतायाः प्रसरं सुसैनिकाः ॥ ३० ॥

विलोकिता इति ॥ कौतुकिना । सैनिकदर्शने कौतुकाविष्टचेतमेत्यर्थः । जु-  
ष्टप्रमदेन सेवितकलत्रेण । कलत्रमर्हितं वर्तमानेनेति फालितोऽर्थः । अमरावतीज-  
नेन सुमेन्द्रनगरीलोकेन दूरतो दूरात् ॥ “दूरान्तकार्थेभ्यो द्वितीया च” इति  
पञ्चमी ॥ “पञ्चम्याः—” इति तसिञ्च ॥ विलोकिता दृष्टाः सुसैनिकाः शोभनाः  
सेनास्थलोकाः ॥ कर्तारः ॥ सुतरां विस्तृतायाः सुराचलस्य सुमेरोर्या प्रान्तभूस्त-  
स्याः प्रसरं प्रदेशं प्रपेदिरे प्राणुः ॥ सुमेरोरवरुद्धाधः प्राप्तिरिति भावः ॥

१ अभिसृत्य. २ लीला. ३ विन. मङ्गलरा. ४ विलोकिता. ५ आतप्रमदेन; द्रुतं प्रमदेन.  
६ भुवि. ७ सुविस्तृतायाम्. ८ न सैनिकाः.

पीतासितारक्तसितैः सुराचलप्रान्तस्थितैर्यातुरजोभिरम्बरम् ।

अयत्नगन्धर्वपुरोदयभ्रमं वभार भूम्नोत्पतितैरितस्ततः ॥ ३१ ॥

पीतासितेति ॥ अम्बरं नभः ॥ कर्तुं ॥ इतस्ततः । सर्वत्रैत्यर्थः । भूम्ना बाहु-  
ल्येनोत्पतितं रुड्यितैरत एव सुराचलस्य मुपरोः प्रान्तेषु स्थितैः । प्रान्तत्वं बृध्वदै-  
शिकमवगन्तव्यम् । तथा पीतानि चार्मतानि चारक्तानि च सितानि च तैर्यातुर-  
जोभिर्गौरकादिधूलीभिर्निमित्तेन । अयत्नेन यत्राभावेन । अनायामेनेति यावत् ।  
यो गन्धर्वपुरस्य देवगायननगरस्योदय उत्पत्तिस्तस्य भ्रमं वभार धृतवत् ॥ अन्त-  
र्भाविणजर्थः ॥ गन्धर्वपुरस्य ह्यनेकवर्णपरिमाण्डतत्परूपमामान्यधर्मण नभसो यो-  
पमा तन्मूलका भ्रान्तिः । अत उपमोन्थापितोऽयं भ्रान्तिमानलंकारः । तेनोभ-  
योरङ्गाङ्गिभावेन संकरः ॥

महास्वनः सैन्यविमर्दसंभवः कर्णान्तिकूलंकपतामुपेयिवान् ।

पयोनिधेः क्षुब्धतरस्य वर्द्धनो बभूव भूम्ना भुवनोदरंभरिः ॥ ३२ ॥

महास्वन इति ॥ कर्णान्तः श्रवणमध्यं स एव कूलं तटम् ॥ “अथ कूलं  
तटे मूर्धे सैन्यपृष्ठतडागयोः” इति मेदिनी ॥ तत्कपत्युन्माष्टिं तस्य भावस्तत्ता-  
ताम् ॥ “सर्वकूलाभ्रकरीषेषु कपः” इति खड्ग । “अरुद्रिपत्-” इति मुम् ॥ उ-  
पेयिवान्प्राप्तवान् । कर्णान्तं स्फोटयाम्यस्यर्थः । क्षुब्धतरस्यात्यन्तमंचलितस्य । वे-  
लामतिक्रान्तस्येत्यर्थः । पयोनिधेः समुद्रस्य वर्द्धनः ॥ कर्तरि ल्युट् ॥ तथा भुवनैः  
कूलोदरं भरतीति तथोक्तः । आवृतमकलब्रह्माण्डत्वादुवनानां मध्यपातो युक्त  
इति भावः । एवंभूतः सैन्यविमर्दसंभवः मेनासंघट्टनोत्पन्नो महास्वनो भूम्ना बाहु-  
ल्येन युक्तो बभूव । अतिमहत्त्वविशिष्टो जात इत्यर्थः ॥

महागजानां गुरुवृंहितैस्तैः सुहेपितैर्योरतरैश्च वाजिनाम् ।

घनै रथानां गुरुचण्डचीत्कृतैस्तिरोहितोऽभूत्पटहस्य निःस्वनः ३३

महागजानामिति ॥ महागजानां महतां दन्तिनां संबन्धिभिर्गुरुवृंहितैर्गु-  
रूणि गम्भीराणि यानि वृंहितानि ध्वनितानि तैः । तथा तर्तविस्तृतैः । तथा  
घोरतरैरसन्तभयंकरैर्वाजिनां सुहोपतैः शोभनहेषणैः । तथा घनैर्गम्भीरै रथानां  
संबन्धिभिर्गुरूणि महान्ति चण्डानि भयानकानि च यानि चीत्कृतानि तैश्च पट-  
हस्य निःस्वनो स्वनस्तिरोहितोऽन्तर्हितः । अप्रकाशित इति यावत् । अभूत् ॥

१ पीतासितं रक्तसितम्. २ प्रान्तात्थितः. ३ अस्वव. ४ सुतराम्; नितराम्. ५ रवःप्रगल्भा-  
हतभेरिसंभवः. ६ मूलंकपताम्. ७ मन्थनः. ८ शतैः; स तैः. ९ स्वनैः.

महासुराणामवरोधयोषितां कचाक्षिपक्ष्मस्तनमण्डलेषु च ।

ध्वजेषु नागेषु रथेषु वाजिषु क्षणेन तस्थौ सुरसैन्यजं रजः॥३४॥

महासुराणामिति ॥ महासुराणां तारकादीनां संबन्धिनीनामवरोधयोषिता-  
मन्तःपुरस्त्रीणाम् ॥ “शुद्धान्तश्चावरोधश्च” इत्यमरः ॥ संबन्धीनि कचाश्च, अक्षि-  
पक्ष्माणि च, स्तनमण्डलानि च, तस्मिन् ॥ “द्वन्द्वश्च प्राणितूर्यसेनाङ्गानाम्” इति  
प्राण्यङ्गत्वादेकवद्भावः ॥ तथा ध्वजेषु नागेषु हस्तिषु रथेषु वाजिषु च घनं सान्द्रं  
सुरसैन्यजं रजो धूलिः क्षणेन तस्थौ । अनेन तेषां शत्रूणामशुभमुत्कामिति ध्वनिः ॥

घनैर्विलोक्य स्थगितार्कमण्डलैश्चमूरजोभिर्निचितं नैभःस्थलम् ।

अयायि हंसैरभि मानसं घनभ्रमेण सानन्दमनर्ति केकिभिः॥३५॥

घनैरिति ॥ घनैः सान्द्रैरत एव स्थगितार्कमण्डलैराच्छादितसूर्याबम्बैश्चमूर-  
जोभिः सेनाधूलिभिर्निचितं व्याप्तं नभःस्थलं व्योमदेशं विलोक्य घनभ्रमेण मेघ-  
भ्रान्त्या हंसैर्मरालैर्मनसं सरोऽभि संमुखमयायि गतम् ॥ भावे लुब्धः ॥ तेषां  
वर्षास्त्रमगलभत्वादिति भावः । अथ च कर्काभर्मयूरैः मानन्दं सहर्षमनर्ति नृत्यम-  
कारि ॥ अत्रापि भावे लुब्धः ॥

सान्द्रैः सुरानीकरजोभिरम्बरे नवाम्बुदानीकनिभैरभिभ्रते ।

चकासिरे स्वर्णमया महाध्वजाः परिस्फुरन्तस्तडितां गणा इव ३६

सान्द्रैरिति ॥ अम्बरे नभसि ॥ “अम्बरं वार्षासं व्योम्नि कार्षासे च सुग-  
न्धके” इति मेदिनी ॥ नवो नूतनः । वार्षिक इति यावत् । योऽम्बुदो मेघस्तस्या-  
नीकं समूहस्तन्निभस्तत्सदृशः ॥ “निभस्तु कथितो व्याजे पुंलिङ्गः सदृशे त्रिषु”  
इति मेदिनी ॥ तथा सान्द्रैः सघनैः ॥ “सान्द्रं बले वार्षि घने मृदा च” इति मे-  
दिनी ॥ सुराणामनीकस्य सैन्यस्य रजोभी रेणुभिः ॥ “रजो रेणो परागे स्या-  
दार्तवे च गुणान्तरे” इति मेदिनी ॥ अभिभ्रत आहतं सति स्वर्णमया हेममया  
महाध्वजा महान्तो ध्वजाः ॥ “ध्वजः स्याच्छौर्येण्डके पुमान् । न स्त्रियां तु पताका-  
यां खट्वाङ्गे मेढ्रचिह्नयोः” इति मेदिनी ॥ परिस्फुरन्तः परितः स्फुरन्तः प्रकाशमा-  
नास्तडितां विद्युताम् ॥ “तडित्सां दामनी विद्युत्” इत्यमरः ॥ गणाः समूहा इव  
चकासिरे शुशुभिरे ॥

१ अलम्. २ चले. ३ नभस्तलम्. ४ अयायि; अवायि. ५ सान्द्रैः. ६ विलासिभिः भ्रितैः;  
निभैरभिभ्रतैः. ७ स्वर्णमयध्वजवजाः; स्वर्णमया ध्वजवजाः.

विलोक्य धूलीपटलैर्भृशं भृतं द्यावापृथिव्योरलमन्तरं महत् ।

किमूर्ध्वतोऽधः किमधस्त ऊर्ध्वतो रजोऽभ्युपैतीति जनैरतर्क्यत ३७

विलोक्येति ॥ जनैर्लोकैर्द्यावापृथिव्योर्द्यौश्च पृथिवी च तयोः ॥ “ दिवस-  
श्च पृथिव्याम् ” इत्यत्र चकारादद्यावादेशः ॥ महाद्विशालमन्तरमवकाशो धूलीपटलै-  
रजोनिचर्यभृशं बहु यथा तथा भृतं पूर्णं विलोक्य रज ऊर्ध्वतः सकाशादध उपैति ।  
किंवाधस्तः सकाशादूर्ध्वत ऊर्ध्वभागे ॥ सार्वविभक्तिकस्तमिः ॥ अभ्युपैति कि-  
मिखलं पर्याप्तमतर्क्यत तर्कितम् ॥ भावे लङ् ॥ सर्वतो रजोव्याप्त्या कुत आगच्छतीति  
निश्चयाभावादिति भावः ॥

नोर्ध्वं न चाधो न पुरो न पृष्ठतो न पार्श्वतोऽभूत्खलु चक्षुषोर्गतिः ।

सूच्यग्रभेदैः पृतनारजश्चयैराच्छादिता प्राणिगणस्य सर्वतः ॥ ३८ ॥

नोर्ध्वमिति ॥ सूच्यग्रण सीवनद्रव्यपुरोभागेन ॥ “ सूची तु सीवनद्रव्ये-  
ऽप्याङ्गिकाभिनयान्तरं ” इति मेदिनी ॥ भेदैर्भेत्तुं योग्यैः ॥ “ ऋहलोः- ” इति  
ण्यत् ॥ अनेनातिमग्रस्ता द्योतिता । तथाभूतैः पृतनायाः सेनायाः ॥ “ पृतना तु  
स्त्रियां सेनामात्रसेनाविशेषयोः ” इति मेदिनी ॥ रजसां चयैः समूहैः ॥ “ चयः  
समूहे प्राकारमूलबन्धे समाहर्ता ” इति मेदिनी ॥ सर्वत आच्छादितावृता प्राणिग-  
णस्य जन्तुसमूहस्य चक्षुषोर्नत्रयोः ॥ “ लोचनं नयनं नेत्रमीक्षणं चक्षुराक्षिणी ”  
इत्यमरः ॥ गतिः प्रसरणमूर्ध्वं नाभूत्, अधश्च नाभूत्, पुरो नाभूत्, पृष्ठतो नाभू-  
त्, पार्श्वतोऽप्युभयतो नाभूत् । खलु निश्चयेन ॥

दिगन्तर्दन्त्यावलिदानहारिभिर्विमानरन्ध्रप्रतिनादमेदुरैः ।

अनेकवाद्यध्वनितैरनारनैर्जगर्ज गाढं गुरुभिर्नभस्तलम् ॥ ३९ ॥

दिगन्तेति ॥ दिगन्तेषु या दन्त्यार्वालगर्जजपङ्क्तिस्तस्या दानं मदजलं तस्य  
हारिभिः शोषकैः । घोरध्वानितश्रवणजनितभयवशादिगन्तदन्तिनोऽपि शुष्कमदज-  
ला जाता इति भावः । तथा विमानानां देवस्यन्दनानां रन्ध्रेषु जालेषु यः प्रतिना-  
दः प्रतिध्वनिस्तेन मेदुरैः पुष्टैर्गुरुभिर्दीर्घैरनारनैरविद्यमानक्षणिकविरामैरनेकवाद्या-  
नां मृदङ्गादीनां ध्वनितैर्घोषैः कृत्वा नभस्तलम् ॥ कर्तुं ॥ गाढं दृढं जगर्ज । प्रति-  
ननादेत्यर्थः । अन्योऽपि कस्मिंश्चित्कर्णकटुरवकारिणि सति तटस्थोऽपि प्रतिन-

१ अधस्तत्. २ चक्षुषः. ३ सूच्यग्रभिज्ञैः. ४ रजोभरैः; रजोभिः. ५ सुनिर्भरम्; सुनिर्भरैः.  
६ दन्तावल. ७ वाह. ८ गुरुमत्सरादिव.

दति तद्वत् ॥ समासोक्तिरलंकार— “ समासोक्तिः परिरूपतिः वस्तुतेऽवस्तुतस्य यत् ” इति लक्षणात् ॥

भुवं विगाह्य प्रययौ महाचमूः केचिन्न मान्ती महतीं दिवं खलु ।

मुसंकुलायामपि तत्र निर्भरात्किं कांदिशीकत्वमवाप नाकुला ४०

भुवमिति ॥ महाचमूर्महती सेना भुवं विगाह्य व्याप्य कचिदपि भूमिस्थले न मान्त्यसमाविशन्ती सती महतीं विशालां दिवं स्वर्गं प्रययौ प्राप ॥ खलु निक्षयेन ॥ अथ च निर्भरादधिकात्मभाराद्धेतोस्तत्रापि दिव्यापि मुतगं संकुलायां व्याप्तायां मत्यामाकुला व्याकुला सती कांदिशीकत्वं भयदुतत्वम् ॥ “ कांदिशीको भयदुतः ” इत्यमरः ॥ किं नावाप । आप त्वर्वापेवेत्यर्थः । परस्परपेषणभियां व्याकुलत्वादुदुर्वारित्यर्थः । अत्र द्रवणं द्रवणेच्छामात्रपरं द्रवणं कर्तुं वैच्छदिति तात्पर्यार्थः । अन्यथा व्याप्तेः प्रतिबन्धकत्वेन द्रवणासंभवाद्व्रवणोक्तेरफलत्वापत्तिः ॥

उद्दामदानद्विपवृन्दवृंहितैर्नितान्तमुनुङ्गतुरंगहेपितैः ।

चलद्धनस्यन्दननेमिनिस्वनैरभून्निरुच्छासमिवाकुलं जंगत् ॥ ४१

उद्दामेति ॥ उद्दामदाना उत्कटप्रदा ये द्विपा गजान्तेषां वृन्दस्य समूहस्य वृंहितैः शब्दैः । तथोत्तुङ्गा उन्नता ये तुरंगा अश्वास्तेषां हर्षवर्तेहपाभिः । तथा नितान्तमत्यन्तं चलन्तो घना इव स्यन्दना ग्यास्तेषां या नेमयश्चक्रधारास्तामां निस्वनैश्च नितरामाकुलं व्याकुलं जगन्निरुच्छासमिव निरुद्धासमामवाभूत् ॥ आकुलत्वमाधारणधर्मेण निरुद्धासमत्वमुत्प्रेक्षत इत्युपेक्षालंकारः ॥

महागजानां गुरुभिस्तु गर्जितैर्विलोलघण्टारणितै रणोत्त्वणैः ।

वीरप्रणदैः प्रमदप्रमेदुरैर्वाचालतामादधिरेतरां दिशः ॥ ४२ ॥

महागजानामिति ॥ महागजानां सर्वान्धाभिरुर्ध्वदीर्घगर्जितै रणोत्त्वणैर्विलोला या घण्टास्तामां रणितैश्च प्रमदेनोन्मादेन निर्मत्तेन प्रमेदुरैः प्रकर्षेण पुष्टैर्वीरप्रणदैर्वीराणां शब्दैश्च दिशः काष्ठाः ॥ कर्ष्यः ॥ वाचालतां सुखरतामादधिरेतरामतिशयेन घृतवत्यः ॥ तरपि “ किमेत्तिह—” इत्याम् ॥

१ ततः. २ दिवमभ्ययात्ततः. ३ निर्भरा विगादिशीकत्वम्. ४ द्विपवृंहितैः शब्दैः. ५ चलद्धनः. ६ अथ. ७ नभः. तत्. ८ रणोत्त्वणैः. ९ वीरप्रमेदैः.



दन्तीन्द्रदानद्रववारिवीचिभिः सद्योऽपि नद्यो बंधुधा पुपूरिरे ।

धारा रजोभिस्तुरगैः क्षतैर्भृता याः पङ्कतामेत्य रथैः स्थलीकृताः॥४३

दन्तीन्द्रेति ॥ दन्तीन्द्राणां गजेन्द्राणां ये दानद्रवा मदस्रुतयस्तेषां वारीणि जलानि तेषां वीचिभिस्तरङ्गैः ॥ कर्तृभिः ॥ नद्यो वाहिन्योऽपि सद्यो बंधुधा पुपूरिरे पूरिताः ॥ कर्मणि लिट् ॥ ग्रीष्ममंतापेन शुष्का अपि नद्यो जलपूर्णा आसन्नित्यर्थः । अथ या नद्यस्तुरगैः क्षतैः क्षुण्णै रजोभिर्भृताः पूर्णा अतएव पङ्कतां कर्दमतामेत्य स्थिताः । ता रथैः ॥ कर्तृभिः ॥ धाराश्चक्रधारा भ्रामायिता स्थलीकृताः ॥

निष्ठाः प्रदेशाः स्थलतामुपागमन्निघ्नत्वमुच्चैरपि सर्वतश्च ते ।

तुरंगमाणां व्रजतां सुरैः क्षता रथैर्गजेन्द्रैः परितः समीकृताः॥४४

निष्ठा इति ॥ निष्ठा नीचाः प्रदेशा भूमयः स्थलतां समानभूमितमुपागमन्यापुः । सर्वत उच्चैरप्युन्नता अपि ते प्रदेशा निघ्नत्वमुपागमन । निघ्नमुच्चैरभवत्, अन्यप्रदेशोत्थापितधूलिपूरितत्वात् । उच्चैर्निघ्नमभवत्, आत्मधूलीनामन्यत्र पतितत्वादिति भावः । अथ च ते प्रदेशा व्रजतां गच्छतां तुरंगमाणां सुरैः क्षताश्चुक्षुदरे । अत एव रथैर्गजेन्द्रैश्च परितो निम्नोन्नतेषु समीकृताः । समार्थाक्रर इत्यर्थः ॥

नभोदिगन्तप्रतिघोषभीषणैर्महामहीभृत्तटदारणोल्वणैः ।

पयोधिनिर्धूननकेलिभिर्जगद्भूव भेरीध्वनितैः समाकुलम्॥४५॥

नभ इति ॥ नभस व्योम्नि दिगन्तेषु च यः प्रतिघोषः प्रतिध्वनिस्तेन भीषणैर्भयानकैः । महान्त यानि महीभृतां पर्वतानां तटानि भृगवस्तपां दारणे भेदन उल्वणैरुद्गटैः । ममर्थैरिति यावत् । तथा पयोधेः समुद्रस्य निर्धूनने कम्पने केलिः क्रीडा येषाम् । पयोधमपि कम्पयद्भिरित्यर्थः । भेरीध्वनितैर्वदनैकवाद्यमानवाद्यविशेषरवैर्निमित्तजगत्समाकुलं व्याकुलं बभूव ॥

इतस्ततो वातविधूतचञ्चलैर्नीरिन्धिताशागमनैर्ध्वजांशुकैः ।

लक्षैः कणत्काञ्चनकिङ्किणीकुलैरमजि धूलीजलधौ नभोगते॥४६

इत इति ॥ इतस्ततो वातविधूतानि पवनकम्पितान्यत एव चञ्चलानि च तैः । तथा नीरिन्धितं निरवकाशीकृतमाशासु दिक्षु गमनं यैः । आत्मव्याप्त्या रुद्धपथि-

१ दानांशुधिः दानद्रुत २ बहु ताः ३ धारा रजोभिस्तुरगक्षतैर्भृतं वाः पङ्कतामेत्य रजस्वलीकृतम्, धारा रजोभिस्तुरगैः क्षितैर्भृता या पङ्कतामेत्य रथैः स्थलीकृता ४ निम्नप्रदेशाः ५ सर्वतः स्थलम् सर्वतस्थलाः ६ क्षिती ७ समीकृता ८ पयोधिनिर्धूननकेलिभिः ; पयोधिनिर्धूतककेलिभिः ९ स्व-  
नितैः १० विधूति ११ आरोधिताशा १२ लघुकणत्; चलत्कणत् १३ नभोगतैः

रूपैरित्यर्थः । कण्डनत्काञ्चनकिङ्किणीनां सौवर्णवपुषाणां कुलं जालं येषां भान्तभागेषु । शोभार्थं प्रतिबद्धनूपुरजालैरित्यर्थः । लक्षैर्लक्षसंख्यैः ॥ “ लक्षं शरव्ये संख्यायाम् ” इति मेदिनी ॥ ध्वजांशुकैर्ध्वजपटैः ॥ “ अंशुकं शुकवस्त्रे स्यादस्त्रमात्रोत्तरीययोः ” इति मेदिनी ॥ नभसि गते प्रसृते धूलीजलधौ रजोऽम्बुषावमज्जि मज्जितम् ॥ भावे लुब्धः ॥ सर्वाणि ध्वजांशुकानि धूलीभिरलक्षितानि बभूवुरित्यर्थः ॥

घण्टारवै रौद्रतरैर्निरन्तरं विसृत्वैर्गर्जरवैः सुभैरवैः ।

मैत्तद्विपानां प्रथयांबभूवुरे न वाहिनीनां पटहस्य निःस्वनाः ॥४७॥

घण्टारवैरिति ॥ मैत्तद्विपानां संबन्धिभान्निरन्तरं विसृत्वैः प्रसृमैः सुतरां भैरवैर्भीषणैः ॥ “ भैरवः पुंमि शम्बरैः । भीषणेऽपि च ” इति मेदिनी ॥ गर्जरवैर्गर्जनारूपघोषैः । रौद्रतरैरत्युग्रैः ॥ “ रौद्रं तूग्रमभी त्रिषु ” इत्यमरः ॥ घण्टारवैश्च । वाहिनीनां मेनानां संबन्धिनः पटहस्यानकाग्यवार्धाविशेषस्य निःस्वना शब्दा न प्रथयांबभूवुरे न प्रकटीचक्रिरे ॥

करालवाचालमुखार्धमूर्ध्वनैर्ध्वस्ताम्बरा वीक्ष्य दिशो रजस्वलाः ।

तिरोबभूवे गहनैर्दिनेश्वरो रजोन्धकारैः परितः कुतोऽप्यसौ ॥४८॥

करालेति ॥ चमूर्ध्वनैः मेनाघोषैः करालानि वाचालानि च मुखानि प्रारम्भाः ॥ “ मुखं निःसरणे वक्त्रे प्रारम्भोपाययोरापि ” इति मेदिनी ॥ तथा ध्वस्तं रजोव्याप्तमम्बरं यासाम् । तथा रजस्वला रजोयुक्ता दिशो वीक्ष्य परितो गहनैः सयनै रजोन्धकारैः ॥ कर्तृभिः ॥ अमौ दिनेश्वरः सूर्यः कुतोऽपि कुत्रापि तिरोबभूवे तिरोर्गमितः । अन्तर्हित इत्यर्थः ॥ “ भृङ् गता ” इत्यतो लिट् । “ भू प्राप्ता ” इत्यतो वा ॥ वीक्ष्येवेति गम्योत्प्रेक्षा ॥ अथ द्वितीयपक्षे — रजस्वला आर्तववतीः । अतएव कराला भीषणा वार्चा वाणीमलान्त्यगृह्णन्ति मुखानि यामाम् ॥ ततो विशेषणममामः ॥ मौनव्रतधारिणीरित्यर्थः । तथा ध्वस्ताम्बराः स्रस्तशाटिकाः । नम्रा इत्यर्थः । एवंभूता चमूर्योपिताः ॥ “ चमूः मेनाविशेषे च मेनामात्रे च योर्पिति ” इति मेदिनी ॥ वीक्ष्य रजस्यार्तवविषयेऽन्धकारोऽन्धवत्कारः कृतिः । क्रिया इति यावत् ॥ भावे घञ् ॥ आर्तवमपत्रपाद्भिरित्यर्थः । रजस्वलादर्शनानपेधात् । गहनैर्गहनमनोभिः । सद्भिरित्यर्थः । दिनेश्वरः कश्चित्पुरुषः कुतोऽपि कुत्रापि तिरोभूयते । कश्चिदसत्पुरुषो रजस्वलां पश्यन्नपि सद्भिः करुणया पटादिभिस्तिरोधीयते तद्वदित्यर्थः ॥

१ निरन्तरैः. २ मद्विपानाम्. ३ मुखैः; रवैः. ४ चमूरवैः. ५ अस्ताम्बराः; अस्ता धराश्च. ६ सयने; गहने.

आक्रान्तपूर्वा रभसेन सैनिकैर्दिगङ्गना व्योम रजोभिदूषिता ।

भेरीरवाणां प्रतिशब्दितैर्धनैर्जगर्ज गाढं धनमत्सरादिव ॥ ४९ ॥

आक्रान्तपूर्वेति ॥ सैनिकैः सेनाजनै रभसेन वेगेनाक्रान्तपूर्वा पूर्वमाक्रान्ता दिगङ्गना दिग्गुणा नायिका रजसा धूल्या । आर्तवेन च ॥ “रजो रेणौ परागे स्या-  
दार्तवे च गुणान्तरे” इति मेदिनी ॥ अभिदूषिता कृता । वीक्ष्येति शेषः । अतो  
धनमत्सरादिव गाढद्वेषादिव व्योम ॥ कर्तुं ॥ भेरीरवाणां धनैः प्रतिशब्दितैः  
कृता गाढं जगर्ज । अन्याऽप्यात्मपत्नीमन्यसंगमेन रजोयुक्तां वीक्ष्य गर्जति ॥

गुरुसमीरसमीरितभूधरा इव गजा गगनं विजगाहिरे ।

गुरुतरा इव वारिधरा रथा भुवमितीह विवर्त इवाभवत् ॥ ५० ॥

गुरुसमीरेति ॥ गुरुणा महता समीरेण वातेन समीरिता उपरि क्षिता भू-  
धराः पर्वता इवेत्युत्प्रेक्षा । गजा गगनं विजगाहिरे । अवगाहितवन्त इत्यर्थः ।  
गुरुतरा अपि महान्तो वारिधरा मेघा इवेत्युत्प्रेक्षा । रथा भुवं विजगाहिरे । इह  
सङ्गर इत्येवं विवर्त इव ज्यस्य इवाभवत् । गगनपृथिव्यवगाहने स्पन्दननागयो-  
र्भूधरसंभवात् । उत्प्रेक्षितं च तत्सादृश्यदर्शनात् ॥ द्रुतविलम्बितं वृत्तम् ॥

बलवदसुरलोकानल्पकल्पान्तकाले

निरवधय इवाम्भोराशयो घोरघोषाः ।

गुरुतरपरिमज्जद्भूतो देवसेना

वैवृधुरपि सुपूर्णा व्योमभूम्यन्तराले ॥ ५१ ॥

बलवदिति ॥ गुरुतरा अतएव परिमज्जन्तो भूभृतो राजानः पर्वताश्च यामु  
येषु च । व्योमभूम्योर्द्यावापृथिव्योरन्तराले मध्ये सुतरां पूर्णा अपि । इत्युभयत्रापि  
समानम् । घोरघोषा भयानकरवा देवसेना वृधुः । तत्रोत्प्रेक्षते—बलवतामसुर-  
लोकानामनल्पो महान्यः कल्पान्तकालः प्रलयकालस्तत्र निरवधयोऽपारा अम्भो-  
राशय इव समुद्रा इव । अत्रोपमैर्वास्त्विति चेत्, न । तत्राभिन्नलिङ्गभूयोरिति  
नियमात् ॥ मालिनी छन्दः । लक्षणं पूर्वमुक्तम् ॥

इति श्रीपर्वणीकरोपनामकश्रीलक्ष्मणभट्टात्मजसतीगर्भसंभवश्रीसीताराभकवि-

विरचितया संजीविनीसमारुपया व्याख्यया समेतः श्रीकालिदासकृतौ

कुमारसंभवे महाकाव्ये देवसेनाप्रयाणं नाम चतुर्दशः सर्गः ।

१ गुरुमत्सरादिव. २ बहुवारिभरादनाः. ३ अतीव. ४ ममन्तः. ५ अभवन्. ६ वरतरसुर.  
७ संहारकाले. ८ घोरघोषाः. ९ वृधुः. १० सुपूर्णव्योमभूम्यन्तरालः; समाना व्योमि भूम्यन्तराले.

## पञ्चदशः सर्गः ।

सेनापतिं नन्दनमन्धकद्विषो युधे पुरस्कृत्य बलस्य शात्रवः ।

सैनैरुपैतीति सुरद्विषां पुरोऽभूत्किंवदन्ती हृदयप्रकम्पिनी ॥१॥

सेनापतिमिति ॥ बलस्य बलनामकराक्षसस्य शात्रवः । शत्रुरेव शात्रवः ॥ प्रज्ञादिज्ञात्स्वार्थेऽण् ॥ इन्द्रः । सेनापतिं पृतनार्थपम् । अन्धकद्विषो हरस्य नन्दनं पुत्रं कार्तिकेयं पुरस्कृत्याग्रे कृत्वा सैन्यैः सह युधे युद्धाय । युद्धं कर्तुमिति यावत् ॥ “क्रियार्थ-” इत्यादिना चतुर्थी ॥ उपैत्यायाति । इत्येवंभूता हृदयप्रकम्पिनी हृदयं वेपयन्ती किंवदन्ती जनश्रुतिः ॥ “किंवदन्ती जनश्रुतिः” इत्यमरः ॥ सुरद्विषां दैत्यानां तारकनगरानवामिनां पुरोऽग्रेऽभूत् ॥ सर्गेऽस्माभिन्द्रवंशोपजातीवृत्ते ॥

चमूप्रभुं मन्मथमर्दनात्मजं विजित्वरीभिर्विजयश्रिया श्रितम् ।

श्रुत्वा सुराणां पृतनाभिरौगतं चित्ते चिरं चुक्षुभिरे महासुराः ॥२॥

चमूप्रभुमिति ॥ महासुरास्तारकनगरानवामिनो दैत्या विजयश्रिया विजयलक्ष्म्या श्रितं मेवितम् । एतेनास्य कादाचित्कोऽपि पराभवो न भवतीति ध्वनितम् । अतएव चमूप्रभुं मेनाधिपं मन्मथमर्दनस्य शिवस्यात्मजम् ॥ अनेन यदीयः पिता सकलश्रुवनजेतुर्मकरध्वजस्यापि प्रोषिता, अतोऽस्य किं वक्तव्यम् । “कार्यं निदानाद्ध गुणानधीते”, “प्रवर्तितो दीप इव प्रदीपात्” इत्यादिन्यायेन तारकेणाप्ययं दुर्जय इति ध्वनितम् ॥ तं कार्तिकेयं विजित्वरीभिर्विजयशीलाभिः । जयतेः “इणशजिमातिभ्यः कर्ष” इति कर्षात् परे “दस्वस्य पिता” इति तुकि कृते “टिड्ढा-” इत्यनेन ङीप् ॥ सुराणां देवानां पृतनाभिः सेनाभिः सहागतमायातं श्रुत्वा चिरं बहुकालपर्यन्तं चित्ते मनसि चुक्षुभिरे संचेलुः । विभ्युरित्यर्थः ॥ “क्षुभ संचलने” । कर्तरि लिट् ॥ अत्र वाच्यापेक्षया व्यङ्ग्यार्थस्याधिकचमत्कृतिजनकत्वाद्भिः ॥

समेत्य दैत्याधिपतेः पुरे स्थिताः किरीटबद्धाञ्जलयः प्रणम्य ते ।

न्यवेदयन्मन्मथशत्रुसूनुना युयुत्सुना जम्भजितं संहगतम् ॥३॥

समेत्येति ॥ दैत्याधिपतेस्तारकस्य पुरे नगरे स्थितास्ते महासुराः समेत्य

१ युधे. २ हृदयस्थ कम्पिनी. ३ चमूपतिम्. ४ विजित्वरीभिः. ५ आश्रितम्; भाग्यम्. ६ चित्ते. ७ पुरः. ८ दूनसूनुना; शत्रुसूनुम्. ९ जम्भजिता. १० समागतम्.

समुदित्य । संघीभूयेति यावत् । तथा किरिटेषु मुकुटेषु बद्धोऽञ्जलिर्यैस्तथा सन्तः  
मणम्य युयुत्सुना योद्धुमिच्छुना मन्मथशत्रोः शिवस्य सन्तुना पुत्रेण कुमारेण स-  
हागतं जम्भाजितमिन्द्रं न्यवेदयन् । स शंखपुत्रो महेन्द्र आगत इति निवेदितवन्त  
इत्यर्थः ॥

दासीकृताशेषजगत्त्रयं न मां जिगाय युद्धे कतिशः शचीपतिः ।

गिरीशपुत्रस्य बलेन सांप्रतं ध्रुवं विजेतेति स काकुतोऽहसत् ॥४॥

दासीकृतेति ॥ दासीकृतं भृत्यीकृतम् ॥ “ दामो भृत्ये च शूद्रे च ” इति  
मेदिनी ॥ अशेषजगत्त्रयं ममस्तलोकात्रितयं येन तथाभूतं मां शचीपतिरिन्द्रः कति-  
शः कतिवारं युद्धे न जिगाय जयति स्म । अपि त्वनेकवारं जिगायेति काकुः ।  
जयनिषेधस्य काक्काश्रितत्वाज्जयनिषेध एव ध्वन्यते । सांप्रतं वर्तमानकाले गिरी-  
शपुत्रस्य कुमारस्य बलेन वीर्येण । तदाश्रयेणेत्यर्थः । ध्रुवं निश्चयेन विजेता विजे-  
ष्येत । इति स तारकः काकुतः काकाहसज्जहाम । कदाचिदपि न विजेष्यत इति  
ध्वन्यते ॥

ततः कुधा विस्फुरितोऽधराधरः स तारको दर्पितदोर्बलोद्धतान् ।

युधे त्रिलोकीजयकेलिलालसः सेनापतीन्संनहनार्थमादिशत् ॥५॥

तत इति ॥ ततोऽनन्तरं कुधा क्रोधेन निमित्तेन विस्फुरित उच्छ्वसितोऽध-  
रोऽनूर्द्ध्वं ओष्ठो यस्य । प्रसिद्धं चैतद्यत्क्रोधवशादधराधरविस्फुरणम् । तथाधरो हीनः ।  
नीच इति यावत् ॥ “ अधरस्तु पुमानोष्ठे हीनेऽनूर्द्ध्वं च वाच्यवत् ” इति मेदि-  
नी ॥ विस्फुरिताधरश्चासावधरश्चेति विशेषणममामः ॥ तथा त्रिलोक्या जय एव  
केलिः क्रीडा तस्यां लालसेच्छा यस्य । अनायासेनैव त्रिलोकीं जेष्यामीत्यभिमान-  
वानित्यर्थः । एवंभूतः स तारकोऽधरो दर्पिताः संजातदर्पास्तथा दोर्बलेन भुजव-  
लेनोद्धतान्प्रगल्भान्सेनापतीन्सेनाधिपान्युधे युद्धाय । युद्धं कर्तुमित्यर्थः । संनह-  
नार्थं संनद्धीभवनार्थं चादिशदाजज्ञे ॥ “ युद्धे ” इति पाठे युद्धे विषये त्रिलोकी-  
जयके विलाम इत्यन्वयितव्यम् ॥

महाचमूनामधिपाः समन्ततः संनह्य सद्यः सुतरामुद्ययुधाः ।

तस्थुर्विनम्रक्षितिपालसंकुले तदङ्गनद्वारवरप्रकोष्ठके ॥ ६ ॥

महेति ॥ उदायुधा उद्धृतान्यायुधानि शस्त्राणि धैरेवंभूता महाचमूनां महीतीनां

१ तु; नृ. २ हव; एव. ३ सकाकु सोऽहसत्. ४ अधरच्छदः. ५ बलात्; निबान्. ६ युद्धे.  
७ तदङ्गणद्वारि बहिःप्रकोष्ठके; तदङ्गणद्वारबहिःप्रकोष्ठके.

सेनानामधिपाः स्वामिनः सद्यस्त्वरितं सुतरां संनद्य संनद्धा भूत्वा विनम्रा ये क्षि-  
तिपाश्चा राजानस्तैः संकुले व्याप्ते तस्य तारकस्य यदङ्गनद्वारं चत्वरमग्रेषाद्वारं तस्य  
वरः श्रेष्ठो यः प्रकोष्ठकोऽन्तरम् । मध्यमिति यावत् ॥ “ प्रकोष्ठो मणिबन्धे स्या-  
त्कूर्परस्यान्तरेऽपि च । भूपकक्षान्तरेऽपि स्यात् ” इति मेदिनी ॥ तत्र समन्ततः  
सर्वतस्तस्थुः । नृपं प्रतीक्षमाणा इति शेषः ॥ “ समन्ततस्तु परितः सर्वतो विश्व-  
मित्यपि ” इत्यमरः ॥

स द्वारपालेन पुरः प्रदर्शितान्कृतानतीन्बाहुवरानधिष्ठितान् ।

महाहवाम्भोधिविधूननोद्धतान्ददर्श राजा पृतनाधिपान्बहून् ॥७॥

स इति ॥ स राजा तारकः पुरोऽग्रे द्वारपालेन प्रदर्शितान्कृतानतीन्बाहुव-  
रान्बाहवो वराः श्रेष्ठा येषां तथोक्तानधिष्ठितान् । द्वार इति शेषः । महाहवरू-  
पिणोऽम्भोधेः समुद्रस्य विधूनने कम्पन उद्धतान्प्रगल्भान् । महावीरानित्यर्थः ॥  
“ सङ्ग्रामाभ्यागमाहवाः ” इत्यमरः ॥ बहून्पृतनाधिपान्सेनापतीन्ददर्श दृष्टवान् ॥  
“ अदभ्रं बहुलं बहु ” इत्यमरः ॥

बली बलारातिबलातिशातनं दिग्दन्तिनादद्रवनाशनस्वनम् ।

महीधराम्भोधिनवारितक्रमं ययौ रथं घोरमथाधिरुह्य सः ॥ ८ ॥

बलीति ॥ अधानन्तरं बली वीर्यवान्स तारको बलारातेरिन्द्रस्य संबन्धनो  
बलस्य सैन्यस्य ॥ “ बलं गन्धरमे रूपे स्वामिनः स्त्रीत्यसैन्ययोः ” इति मेदिनी ॥  
अतिशातनं तर्ककर्तारम् । हन्तारमित्यर्थः । दिग्दन्तिनामरावतादीनां नादद्रवयो-  
र्घोषमदयोर्नाशनो नाशकः स्वनो घोषो यस्य तम् । यदीयघोषवशाद्दिग्दन्तिनोऽपि  
तूष्णीं भुष्कमदाश्च भवन्तीति भावः । महीधरेषु पर्वतेष्वम्भोधिषु च नवारितक्र-  
ममनिवारितसंचारम् ॥ नशब्देन सह “ मुष्मुषा ” इति समामः ॥ यारं भीमं  
रथमधिरुह्य ययौ जगाम । प्रतस्थ इति यावत् ॥

युगक्षयक्षुब्धपयोधिनिःस्वनाश्रुलत्पताकाकुलवारितातपाः ।

धरारजोयस्तदिगन्तभास्कराः पंतिं प्रयान्तं पृतनास्तमन्वयुः ॥९॥

युगेति ॥ युगक्षये प्रलयकाले क्षुब्धः संचलितो यः पयोधिः समुद्रस्तस्य  
निःस्वन इव निःस्वनो यामाम् । प्रलयकालोद्वेलीभूतसागरसदृशघोरघोषा इत्य-  
र्थः । चलन्तीनां पताकानां वैजयन्तीनाम् ॥ “ पताका वैजयन्त्यां स्यात्सौभाग्ये

१ बाहवरान्. २ ननन्द. ३ दैत्यः, पश्यन्. ४ पृतनायुधान्. ५ निजान्. ६ ततः. ७ दानद्रव-  
नाशनस्वनम्; दानद्रवताननिःस्वनम्. ८ अम्भोधिनवारितः; अम्भोधिनवारित. ९ प्रति प्रयातुम्;  
प्रतिप्रयातम्.

नाटकाङ्गयोः ” इति मेदिनी ॥ कुलेन समृद्धेन वारितातपा दूरीकृतवर्षा ब्रह्मणा  
धूमे रजोभिर्गस्ता दिगन्तानि दिक्मान्तानि भास्करश्च याभिस्तथाभूताः वृत्तनः  
सेनाः ॥ कर्म्यः ॥ प्रयान्तं प्रतिष्ठमानं तं पतिं तारकानुरमन्वयुः । अनुजग्मुरित्यर्थः ॥

चमूरजः प्राप दिगन्तदन्तिनां महासुरस्याभिसुरं प्रसर्पिणः ।

दन्तप्रकाण्डेषु सितेषु शुभ्रतां कुम्भेषु दानाम्बुधनेषु पङ्कताम् १०

चमूरज इति ॥ अभिसुरं सुरसंमुखं प्रसर्पिणः प्रतिष्ठमानस्य महासुरस्य  
तारकस्य संबन्धिनीनां चमूनां रजो रेणुः । दिगन्तदन्तिनामरावतादीनां सितेषु  
शुभ्रेषु दन्तप्रकाण्डेषु । दन्तरूपाम् शम्बास्त्रिन्यर्थः ॥ “ प्रकाण्डो न स्त्री विटपे  
मूलशाखान्तरे तयोः ” इति मेदिनी ॥ शुभ्रतां पाण्डुतां दानाम्बुना मदजलेन  
धनेषु सधनेषु कुम्भेषु मूर्धान्तरेषु । गण्डस्थलेष्विति यावत् ॥ “ कुम्भो राश्यन्तरे  
हस्तिमूर्धान्ते राक्षमान्तरे ” इति मेदिनी ॥ पङ्कतां कर्दमताम् ॥ “ पङ्कोऽस्त्री क-  
र्दमे पापे ” इति मेदिनी ॥ प्राप । धवलमाश्रयीभूतसंबन्धेन युक्तं हि धवलत्वमिति  
भावः । अन्यत्स्फुटम् ॥

महीभृतां कन्दरदारणोल्वणैस्तद्वाहिनीनां पटहस्वनैर्धनैः ।

उद्धेलिताश्रुक्षुभिरे महार्णवा नभःस्त्रवन्ती सहस्राभ्यवर्द्धत ॥ ११ ॥

महीभृतामिति ॥ महीभृतां पर्वतानां संबन्धिनो ये कन्दरा दर्यः ॥ “ द-  
री तु कन्दरो वा स्त्री ” इत्यमरः ॥ तेषां दारणे स्फोटन उल्वणैरुद्धटैः । आत्म-  
व्याप्तिवशात्स्फोट्याद्रारिवेति भाममानैरित्यर्थः । तथा घनैर्दृढैः । कठोरैरिति  
यावत् ॥ “ घनं स्यात्कांस्यतालार्द्रवाद्यमध्यमनृतयोः । ना मुस्तादौ घनाद्येषु  
विस्तारे लोहमुद्धरे । त्रिषु सान्द्रे दृढे च ” इति मेदिनी ॥ तद्वाहिनीनां तारकसे-  
नानां संबन्धिनो ये पटहा आनकाः ॥ “ पटहो ना समारम्भ आनके पुनपुंसक-  
म् ” इति मेदिनी ॥ तेषां स्वनैः ॥ कर्तृभिः ॥ उद्धेलिता वेलामतिक्रामिता म-  
हार्णवा महान्तः समुद्राश्रुक्षुभिरे संचेलुः । पटहध्वनिजनितभयादिति भावः । तथा  
नभःस्त्रवन्त्याकाशगङ्गा च सहसाकस्मादभ्यवर्द्धत । अतिवेला बभूवेत्यर्थः ॥

सुरारिनाथस्य महाचमूस्वनैर्विगाह्यमाना तुमुलैः सुरापगा ।

अभ्युच्छ्रितैर्मिश्रितैश्च वारिजैरक्षालयन्नाकनिकेतनावलीम् १२

सुरारिनाथस्येति ॥ तुमुलैः संकुलैः ॥ “ तुमुलः कलिब्रूतेना तुमुलं रणसं-  
कुले ” इति मेदिनी ॥ सुरारिरेव नाथो राजा तस्य । यद्वा सुरारीणां नाथो रा-

१ प्रसर्पितः. २ दानाम्बुधनेषु. ३ उद्धेलिताः. ४ व्यवर्द्धत. ५ अग्निघ्नैरवारितैः. ६ निकेतनावलीः.

जा तस्य । संबन्धिनीनां महाचमूनां स्वनैः शब्दैर्विगाहयाना व्याप्यमाना सुरा-  
पगा मन्दाकिनी । अभ्युच्छितैरभ्युत्पतितैर्वारिजैर्वारिजानि कमलानि विद्यन्ते  
येषु तैः । कमलसहितैरित्यर्थः ॥ “ अर्शआदिभ्यः—” इत्यञ् ॥ ऊर्मिस्तैस्तरङ्ग-  
शतकैश्च ॥ “ भङ्गस्तरङ्ग ऊर्मिर्वा ” इत्यमरः ॥ नाकनिकेतनावलीं स्वर्गवेम्प-  
क्लिमलालयन्ममार्ज ॥

अथ प्रयाणाभिमुखस्य नाकिनां द्विपः पुरस्तादशुभोपदेशिनी ।

अगाधदुःखाम्बुधिमध्यमज्जनं बभूव चोत्पातपरम्परा तव ॥ १३ ॥

अथेति ॥ अथानन्तरं प्रयाणाभिमुखस्य प्रस्थानसंयुतस्य नाकिनां देवानां  
द्विषो वैरिणस्तारकस्य पुरस्तादग्रे “ भो तारक, तव त्वत्कर्मकम् । अगाधोऽतल-  
स्पर्शः ॥ “ अगाधमनलस्पर्शं त्रिषु श्वश्रे नपुंसकम् ” इति मेदिनी ॥ यो दुःखाम्बु-  
धिर्दुःखममुद्रस्तन्मध्ये मज्जनं भविष्यात् ” इत्येवमशुभोपदेशान्यशुभवादिन्युत्पात-  
परम्परा दुःशकुनपङ्क्तिर्वभव ॥

इतः परम् “ आगामि—” इत्यादिभिरेकादशभिरुत्पातपरम्परामेव प्रपञ्चयति—

आगामिदैत्याशनकेलिकाङ्क्षिणी कुपक्षिणां घोरतरा परम्परा ।

दधौ पदं व्योम्नि सुरारिवाहिनीरुपर्युपर्येत्यनिवारितातपा ॥ १४ ॥

तत्र आगामीति ॥ घोरतरातशयभयानका कुपक्षिणां घृथादीनां कपोता-  
दीनां वा परम्परा । आगामि भविष्यद्यद्वैत्यस्याशनकोलभोजनक्रीडा तत्काङ्क्ष-  
तीति तथाभूता । तथा सुरारिवाहिनीस्तारकमेना उपर्युपरि ॥ “ उपर्यध्यवसः  
सामीप्ये ” इति द्विर्भावः । तद्योगे द्वितीया । तदुक्तं वामनेन—“ उपर्यादिषु सा-  
मीप्ये द्विरुक्तेषु द्वितीयया ” इति ॥ अनिवारितातपा न निवारितघर्मा च सती  
व्योम्याकाशे पदं स्थानं दधौ धृतवती । अनेन पद्येन प्रयाणानौचित्यद्योतकमु-  
त्पातद्वयं वर्णितम् । तर्थाह—आकास्मकोपरि दृष्टः, आतपानिदृष्टश्च । तस्मा-  
त्सर्वथैवास्य मरणं भविष्यतीति सूच्यते ॥

मुहुर्विभग्नातपवारणध्वजश्चलद्वराधूलिकुलकुलेक्षणः ।

धुताश्वमातङ्गमहारथाकरानवेक्षणोऽभूत्प्रसभं प्रभञ्जनः ॥ १५ ॥

मुहुरिति ॥ विभग्ना त्रोटिता आतपवारणमहिता ध्वजा येन । चलन्त्यो

१ द्विपः पुरस्तादशुभोपदेशिनी; पताकिनीं प्रत्यसुरेश्वरस्य हि. २ अगाधदुःखाम्बुधिमध्यमज्ज-  
नं बभूव चोत्पाततर्जिर्विशंसती; मुहुमहारिष्टपरम्परा परा परापतन्मृत्युमहापताकिनी. ३ मावध्य-  
दैत्याशनकेलिकामिनी. ४ दुपक्षिणाम्. ५ विभिन्न. ६ धुताश्वमातङ्गमहारथमभोऽनवेक्षणोऽभूत्;  
बनाश्वमातङ्गमहारथवानवेक्षणः.



विसरस्यो वा धराधूलयः पृथिवीरजांसि तासां कुलेन साधनीभूतेनाहुकानि  
व्याकुलीकृतानीक्षणानि लोकनेत्राणि येन । तथा धृतस्य कम्पितस्य । नमसि  
अभितस्येति यावत् । अश्वानां मातङ्गानां महारथानां चाकरस्य निकरस्य ॥  
“ आकरो निकरे रत्नस्थाने श्रृंगं च कथ्यते ” इति मेदिनी ॥ अनवेक्षणमदर्शनं  
येन । आच्छादितमकलमेनाङ्गः प्रभञ्जनो वायुः ॥ “ पवमानप्रभञ्जनाः ” इत्यम-  
रः ॥ अभद्रुत्पन्नः । “ मुहुः ” “ प्रमभम् ” इत्यस्य विशेषणत्रयेऽपि संबन्धः ॥  
अयं तृतीय उत्पातः ॥

सद्योविभिन्नाञ्जनपुञ्जतेजसो मुखैर्विषाग्निं विकिरन्त उच्चकैः ।

पुरः पथोऽतीत्य महाभुजंगमा भयंकराकारभृतो भृशं ययुः ॥१६॥

सप्त इति ॥ सद्योविभिन्नं तन्क्षणपतितं यदञ्जनं कज्जलम् ॥ “ अञ्जनं क-  
ज्जले चाक्तं सौवीरे च रमान्तरे ” इति मेदिनी ॥ तस्य पुञ्ज इव निकर इव  
तेजो धाम येषाम् । नूतनपतितकज्जलममृदयामभास इत्यर्थः । उच्चकैर्महान्तः ॥  
विस्तीर्णा इति यावत् । तथा भृशं भयंकराकारभृतः । अतिभीषणस्वरूपधारिण  
इत्यर्थः । महाभुजंगमा महान्तः सर्पाः पुरोऽग्रे विषाग्निं गरलरूपमग्निम् ॥ “ स्वे-  
दस्तु गरलं विषम् ” इत्यमरः ॥ विकिरन्तो विक्षिपन्तः सन्तः पथः सैन्यगन्त-  
व्यमार्गान्तीत्य पूर्वावाहतात्मसंबन्धेन वियोज्य ययुः ॥ चतुर्थोऽयमुत्पातः ॥

मिलन्महाभीमभुजंगभीषणं प्रभुर्दिनानां परिवेषमादधौ ।

महामुरस्य द्विपतोऽतिमत्सरादिर्वान्तमासूचयितुं भयंकरः ॥१७॥

मिलदिति ॥ दिनानां प्रभुः सूर्यो द्विपतः शत्रुभृतस्य ॥ “ द्विपद्वेषणदुर्हदाः ”  
इत्यमरः ॥ महामुरस्य तारकस्यान्तं विनाशम् । मरणापति यावत् ॥ “ अन्तः  
स्वरूपे नाशे ना स्त्री शेषे चान्तिके त्रिषु ” इति मेदिनी ॥ आसूचयितुं ज्ञाप-  
यितुं मिलन्तः संयुजन्तः । तथा महाभीमा अतिभयंकरा ये भुजंगाः सर्पास्तैर्भी-  
षणं भयदं परिवेषं परिधिं कुण्डलाकारम् ॥ “ परिवेषस्तु परिधिरूपसूर्यकमण्ड-  
ले ” इत्यमरः ॥ अतिमत्सरादिवादधौ धृतवान् । विनाशरूपफलमूचकपरिवे-  
षाधाने मत्सरस्य हेतुत्वाभावेऽपि हेतुत्वकल्पनाद्धेतुत्वेष्टा । अत एव भयंकरो वि-  
भीषकः ॥ “ मेघार्ति- ” इति खश ॥ पञ्चमोऽयमुत्पातः ॥

त्वेषामधीशस्य पुरोऽधिमण्डलं शिवाः समेताः परुषं ववासिरे ।

सुरारिराजस्य रणान्तशोणितं प्रसह्य पातुं हुतमुत्सुका इव ॥१८॥

१ सान्निभाः. २ परोक्षतः. ३ नु मत्सरातः; न मत्सरात्. ४ आत्तमास्यं प्रयत्नभयंकरम्; आत्त-  
मास्वमयतुर्भयंकराः. ५ अधिमण्डलम्. ६ सुराधिराजस्य.

स्विषामिति ॥ त्विषां तेजसामधीशस्य रवेरधिमण्डलम् । मण्डल इत्यर्थः ॥  
विभक्त्यर्थेऽव्ययीभावः ॥ समेताः समुदिताः शिवाः क्रोष्टृचः ॥ “ शिवा  
ज्ञादामलौकिकौ । अभयामलकीगौरीक्रोशीशक्रफलासु च ” इति विश्वः ॥ सुरारि-  
राजस्य तारकस्य संबन्धिनि रणान्ते सङ्ग्रामममीपे यज्जोषितं रक्तं भुतं शीघ्रं  
प्रसङ्ग बलात्पातुं पानं कर्तुमुत्सुका इव परुषं कठोरं यथा तथा ववासिरे चुक्रुधुः ॥  
अत्रोत्पातद्वयम् । मार्तण्डमण्डलाधिकरणकं शिवासमुदितत्वं तत्कर्तृककठोररुदितं  
चेति ॥ षष्ठमसमावेतावुत्पातां ॥

दिवापि तारास्तरलास्तरस्विनीः परापतन्तीः परितोऽथै वाहिनीः ।

विलोक्य लोको मनसा व्यचिन्तयत्प्राणव्ययान्तं व्यसनं सुरद्विषः ॥

दिवापीति ॥ अथ दिवापि दिनेऽपि तरलाश्चक्षलाः तरस्विनीर्विगवतीः ॥  
रहस्तरसी तु रयः स्यदः ” इत्यमरः ॥ तारा नक्षत्राणि, वाहिनीः परितः ॥  
अभितःपरितःसमया-” इत्यादिना द्वितीया ॥ परापतन्तीविलोक्य लोको  
मममा सुरद्विषः सर्वान्ध प्राणव्ययान्तं प्राणनाशावाध व्यसनं व्यचिन्तयत् ।  
प्राणनाशावाध राज्ञो दुःखं भविष्यतीति चिन्तयामासेत्यर्थः ॥ अष्टमोऽयमुत्पातः ॥

ज्वलद्भिरुच्चैरभितः प्रभाभरैरुद्भासिताशेषदिगन्तराम्बरम् ।

रवेण रौद्रेण हृदन्तदारणं पपात वज्रं नभसो निरम्बुदात् ॥ २० ॥

ज्वलद्भिरिति ॥ निरम्बुदादनुवृत्तमेघाक्षभमो व्योम्नः सकाशादभितो ज्व-  
लद्भिः प्रस्फुरद्भिः प्रभाभरैः कान्तिममृहैः कृत्वा । उच्चैरतिशयितं यथा तथो-  
द्भासितानि प्रकाशितान्यशेषदिगन्तराम्बराणि समस्तादशाप्रान्तगगनानि येन ।  
तथा रौद्रेण भयानकेन रवेण घोषेण हृदन्तस्योरोमध्यस्य दारणं विदारकं वज्रं  
स्फूर्जथुः पपात ॥ “ स्फूर्जथुर्वज्रानघोषं ” इत्यमरः ॥ अत्राप्युत्पातद्वयम् । अम्बु-  
दसानिध्याभावेऽपि वज्रदशनं तत्पातश्चेति ॥ एवं नवमदशमावुत्पातावुक्ता ॥

ज्वलद्भिरङ्गारचयैर्नभस्तलं ववर्ष गाढं सह शोणितास्थिभिः ।

धूमं ज्वलन्त्यो व्यसृजन्मुखै रजो दधुर्दिशो रासभकण्ठधूसरम् ॥ २१ ॥

ज्वलद्भिरिति ॥ नभस्तलम् । निरम्बुदं सति शेषः । ज्वलद्भिरङ्गारच-  
यैः काष्ठशकलसमूहैः । तथा शोणितास्थिभिश्च सह गाढं दृढम् । बद्धिति यावत् ।  
ववर्ष । ज्वलदङ्गाररुधिरास्थिगर्भितं जलं ववर्षेत्यर्थः ॥ अम्बुदसानिध्याभावेऽपि

१ तदनिशम् २ अभिवाहिनीम् ३ लोकाः ४ व्यचिन्तयन् ५ प्राणात्ययान्तं व्यसनम्,  
६ चलद्भिः ७ दिगन्तदारणम् ८ अङ्गारभरैः ९ धूमम् १० मुखे ।

हृष्टिरेकादशतमोऽयमुत्पातः । साप्यङ्गारादिभिर्भित्तेति द्वादशतमः ॥ अत एव च-  
लन्स्यो दिक्षो रासमकण्ठधूसरं खरगलसदृशधूसरवर्णम् ॥ “ रासमो गर्दभे क्षुद्र-  
जन्तुरोगमभेदयोः ” इति मेदिनी ॥ धूमं धूमरूपं रजो रेणुं मुक्तैः प्रारम्भयदेक्षै-  
र्भ्यसृजंस्तत्पुत्रः ॥ त्रयोदशतमोऽयमुत्पातः ॥

निर्घातघोषो गिरिशृङ्गशातनो धनोऽम्बराशाकुहरोदरंभरिः ।

बभूव भूम्ना श्रुतिभित्तिभेदनः प्रकोपिकालार्जितगर्जितर्जनः ॥ २२

निर्घातिति ॥ प्रकोपना प्रकृष्टरोपेण कालेन यमेनार्जितोत्पादिता गर्जिणी  
गर्जनां कुर्वती तर्जनापकारगीर्यत्र । अतएवाम्बरस्याशानां च कुहरेणान्तरेणोदरं-  
भरित एव गिरीणां शृङ्गस्य शातनो भेदकः । तथा धनः सान्द्रो निर्घातश्चासौ  
घोषश्च स भूम्ना बाहुल्येन श्रुतिभित्तिभेदनः कर्णकुड्यताडनो बभूव ॥ चतुर्दश-  
तमोऽयमुत्पातः ॥

स्वलन्महेभं प्रपतन्तुरंगमं परस्पराश्लिष्टजनं समन्ततः ।

प्रक्षुब्धदम्भोधिभिर्भन्नभूधराद्वलं द्विपोऽभूदवनिप्रकम्पात् ॥ २३ ॥

स्वलदिति ॥ द्विपस्तारकस्य बलं सैन्यम् ॥ “ बलं गन्धरसे रूपे स्वामनि  
शौल्यसैन्ययोः ” इति विश्वः ॥ प्रक्षुब्धाद्रुन्मध्यमानैरम्भोर्धाभिर्विभिन्ना विदी-  
र्णा भूधराः पर्वता यत्र । प्रोत्पद्यमानाविकटतरधरणिकम्पमोञ्जलत्समुद्वेलजलधिघो-  
रतरप्रवाहस्फुटन्तो धराधरा बभूवुरिति भावः । एवं भूतादवनिप्रकम्पाद्भूकम्पादे-  
तोः स्वलन्महेभं मृच्छेद्बृहत्करीन्द्रं प्रपतन्तुरंगमं प्रकृष्टपतद्वाजिराजं परस्पराश्लिष्टो-  
भयवदन्योन्यासंसक्ताननो यत्र तथाभूतं बभूव ॥ पञ्चदशतमोऽयमुत्पातः ॥

ऊर्ध्वकृतास्या रविदत्तदृष्टयः समेत्य सर्वे सुरविद्विषः पुरः ।

श्वानः स्वरेण श्रवणान्तर्ज्ञातिना मिथो रुदन्तः करुणेन निर्ययुः २४

ऊर्ध्वकृतास्या इति ॥ सर्वे श्वानः समेत्य समुदेत्योर्ध्वकृतास्या ऊर्ध्व-  
दिशाविहितवदनाः । तथा रविदत्तदृष्टयः सूर्यनिबद्धलोचनाः । तथा करुणेन करुण-  
रसपूरितेनातएव श्रवणान्तर्ज्ञातिना कर्णमध्यतनूकारिणा स्वरेण शब्देन कृता  
रुदन्तः क्रोशन्तः सन्तः सुरविद्विषस्तारकस्य पुरोऽग्रे निर्ययुर्निरगच्छन् ॥ षोडश-  
तमोऽयमुत्पातः ॥

१ गिरिशृङ्गशातनः, गिरिशृङ्गशातनैः. २ धराम्बराशाकुहरोदरंभरिः, धनैर्वराशाकुहरोदरंभरिः.  
३ भूमा. ४ गर्जितस्वनः, गर्जितर्जनः. ५ चलन्. ६ प्रपतन्तुरंगमम्. ७ संक्षुब्धम्. ८ भूधरम्.  
९ पुरः. १० प्रकम्पनम्, प्रकम्पतः. ११ पातिना.

अपीति पश्यन्परिणामदारुणां महत्तमां गाढमरिष्टसंततिम् ।

दुर्दैवदंष्ट्रो न खलु न्यवर्तत क्रुधा प्रयाणव्यवसायतोऽसुरः ॥२५॥

अपीति ॥ गाढं दृढं यथा तथा परिणाम उत्तरकाले दारुणां भयमदां महत्त-  
मामतिशयमहतीमरिष्टसंततिमुत्पातपरम्परां पश्यन्पश्यसुरस्तारकः क्रुधामर्षेण प्र-  
याणव्यवसायतः प्रस्थानोद्योगाच्च न्यवर्तत न निवृत्तः खलु । यतो दुर्दैवेन दुरदृष्टेन  
दंष्ट्रो हतः । “ विनाशकाले विपरीतबुद्धिः ” इति न्यायादिति भावः ॥

अरिष्टमाशङ्क्य विपाकदारुणं निवार्यमाणोऽपि बुधैर्महासुरः ।

पुरः प्रतस्थे महतां वृथा भवेदसद्गहान्धस्य हितोपदेशनम् ॥२६॥

अरिष्टेति ॥ महासुरस्तारकोऽरिष्टं विपाक उत्तरकाले दारुणं भयदमाशङ्क्य  
तर्कयित्वा निवार्यमाणो निषध्यमानोऽपि पुर एव प्रतस्थे न तु पश्चाच्चवहते ।  
तथाहि । महतां महता कृतममद्गहेणान्धस्याविर्वाकिनः संबन्धिनां हितस्योपदेशनं  
वृथा व्यर्थं भवेत् । दुराग्रहशीलस्य सम्यगुपदेशोऽपि तदमतनया व्यर्थः स्यादिति  
भावः ॥

इदानीं पञ्चभिः पञ्चमहोत्पातानाह —

क्षितौ निरस्तं प्रतिकूलवायुना तदीयचामीकर्धर्मवारणम् ।

रराज मृत्योरिव पारणाविधौ प्रकल्पितं हाटकभाजनं महत् ॥२७॥

क्षिताविति ॥ प्रतिकूलवायुना प्रतीपपवनेन क्षितौ पृथिव्यां निरस्तं निः-  
क्षिप्तम् ॥ “ असु क्षेपणं ” इत्यतः कर्माणि निष्ठा ॥ तदीयं तारकसंबन्धि चामीक-  
रस्य हेतुः ॥ “ चामीकरं जातरूपं महारजतकाभने ” इत्यमरः ॥ धर्मवारणं छर्च  
मृत्योर्यमस्य संबन्धिनि पारणाविधौ । भोजनक्रियानिर्मित्तमित्यर्थः ॥ “ निर्मि-  
त्तान्कर्मयोगे ” इति सप्तमी ॥ योगोऽत्र संयोगः । प्रकल्पितं निर्मितं महद्दिशालं  
हाटकभाजनं सुवर्णपात्रमिवेत्युत्प्रेक्षा । रराज शृणुमे ॥

विजानता भावि शिरोनिर्कुन्तनं प्रज्ञेन शोकादिव तस्य मौलिना ।

मुहुर्गलद्भिस्तरलैरलंतरामरोदि मुक्ताफलवाप्पबिन्दुभिः ॥ २८ ॥

विजानतेति ॥ प्रज्ञेन बुधेन ॥ “ प्रज्ञस्तु पण्डिते वाच्यलिङ्गो बुद्धौ तु यो-

१ इति प्रपश्यन्. २ महत्तराम्. ३ दृष्टः. ४ खलः. ५ निवर्तते. ६ निवार्यमाणैः. ७ विधुषे;  
विधुषेः. ८ महासुरैः. ९ हितोपदेशना; हितोपदेशिता. १० राजतपानभाजनम्. ११ विकर्तनम्.  
१२ सस्तेन; प्रश्नेन.

पिति" इति मेदिनी ॥ अत एव भावि अविष्यच्छिरोनिकुन्तनं मस्तकच्छेदनं विजानता बुध्यमानेन तस्य तारकस्य मौलिना किरीटेन ॥ "मौलिः किरीटे शृङ्गारे धम्मिल्ले द्रुमचूडयोः" इति विश्वः ॥ शोकादेतोर्मृदुर्गलद्भिर्निःसरद्भिस्तरलैः श्लैः ॥ "तरलं चञ्चले खिङ्गे हाग्मध्यमणार्वापि" इति विश्वः ॥ मुक्ताफलान्वेव बाष्पविन्दवोऽश्नुविन्दवः ॥ "विन्दुस्तु दन्तनाले स्यात्तथा वेदिर्बिम्बुषोः" इति विश्वः ॥ तैः कृत्वालन्तरामातिशयपर्याप्तं यथा तथा ॥ "अलं भूषणपर्याप्तिवारणेषु निरर्थके" इति विश्वः ॥ अरोदीय रुदितमिवेत्युत्प्रेक्षा ॥ मुकुटवचितमणिनिचय-साहसिकभूषतनरूप उन्पातोऽयमिति भावः ॥

निवार्यमाणैरभितोऽनुयायिभिर्यहीतुकामैरिव तं मुहुर्मुहुः ।

अपाति गृध्रैरभि मौलिमाकुलैर्भविष्यदेतन्मरणोपदेशिभिः॥२९

निवार्यमाणैरिति ॥ भाविष्यत एतस्य तारकस्य मरणमुपदिशन्ति बोधयन्ति तथाभूतैः । तथाकुलं भक्षणक्रियामंभ्रामितैर्गृध्रैः पर्क्षाविशेषैः ॥ "गृध्रः खगान्तरे गृध्री वाच्यवच्चाथ लुब्धके" इति विश्वः ॥ अभितः सर्वतोऽनुयायिभिरनुगच्छद्भिः । अत एवोत्प्रेक्षते—मुहुर्मुहुरेकैवेवं निवार्यमाणैरपि तं ग्रीहीतुकामैरिव मौलिं किरीटमभि संमुखमपाति पतितम् ॥ भावे लुब्ध ॥ पुनः पुनर्निवार्यमाणा अपि त-मुभुक्षया मौलिर्माहर्ष्यव पेतुर्गति भावः ॥ अयमपि महोत्पातः ॥

सद्योनिकृत्ताञ्जनसोदरद्युतिं फणामणिप्रज्वलदंशुमण्डलम् ।

निर्यद्विषोल्कानलग्नगर्भफूत्कृतं ध्वजे जनस्तस्य महाहिमैक्षत॥३०

सद्य इति ॥ जनो लोकस्तस्य तारकस्य ध्वजे । तदुपरीत्यर्थः ॥ सद्योनिकृ-त्तस्य तत्कालपातितस्याञ्जनस्य कज्जलस्य सोदरा ममाना द्युतिः शोभा यस्य । अञ्जनसदृशश्यामलमित्यर्थः । तथा फणामणिभिः फणरत्नैः प्रज्वलदधिकीभवदंशुमण्डलं यस्य । निर्यद्विषोल्कानलग्नः स गर्भे मध्ये येषां तादृशानि फूत्कृतानि यस्य तथाभूतं महाहिं महान्तं सर्पमैक्षत ददर्श ॥ अयमपि महोत्पातः ॥

रैषाभ्वकेशावलिकर्णचामरं ददाह बाणासनबाणबाणधीन् ।

अकाण्डतश्चण्डतरो हुताशनस्तस्यातनुस्यन्दनधूर्यगोचरः॥३१॥

रथेति ॥ अकाण्डतोऽसमये ॥ सार्वविभक्तिकस्तसिद्ध ॥ तस्य तारकस्य संध-र्षी योऽतनुस्यन्दनो महान्तरयस्तस्य धुर्योऽग्रभागस्तस्य गोचरः । तल्लग्न इत्यर्थः ।

१ अभिमौलि चाकुलैः २ तस्यातनुच्छायमपायदाशिभिः ३ सोदरं कवित् ४ उक्तातव ५ र-थस्य ६ चामरान् ७ बालबालधीन ८ अक्षण्डनः ९ धूर्यगोद्वजः

चण्डसरीजतिसप्तमचण्डो हुताशनोऽग्निः । रचाम्बसंघन्धिनी या केसावलिः कर्णका-  
मराणि च तेषां समाहारस्तत् ॥ प्राण्यङ्गत्वादेकवङ्गावः ॥ तथा बाणासनं बाणशो-  
षक्रियासाधनम् ॥ करणे त्युट् ॥ धनुर्बाणाः । बाणभिस्तूणीरभेत्येतानित्यर्थः ।  
इदाह ॥ अयमपि महोत्पातः ॥

इत्याद्यरिष्टैरशुभोपदेशिभिर्विहन्यमानोऽप्यसुरः पुनः पुनः ।

यदा मदान्धो न गताद्भ्यवर्तताम्बरात्तदाभून्मरुतां सरस्वती ॥ ३२

इत्याद्येति ॥ मदान्धोऽसुरस्तारकोऽशुभोपदेशिभिरमङ्गलसूचकैरित्याद्यरिष्टैः  
पूर्वोक्तमहोत्पातैः पुनःपुनर्विहन्यमानोऽपि विघ्नितः क्रियमाणोऽपि यदा गताद्भ-  
यनात् ॥ भावे निष्ठा ॥ न न्यवर्तत न निवृत्तः । तदाम्बराद्दधोन्नः सकाशान्मरुतां  
देवानां सरस्वती वाण्यभूत् ॥

मदान्ध मा गा भुजदण्डचण्डिमावलेपतो मन्मथहन्तृसूनुना ।

सुरैः सेनाथेन पुरंदरादिभिः समं समन्तात्समं विजित्वरैः ॥ ३३ ॥

मदान्धेति ॥ भो मदान्ध, भुजदण्डयोर्यश्चण्डिमा प्रचण्डत्वं तेन योऽवलेपो  
गर्वः ॥ “ अवलेपस्तु गर्वं स्याल्लेपने दृपणेऽपि च ” इति मेदिनी । विश्वश्च ॥ त-  
स्मात् ॥ पञ्चम्यास्तसिल् ॥ हेत्वर्थे पञ्चमी ॥ विजित्वरैर्जयनशीलैः पुरंदरादिभिः  
सुरैः समन्तात्परितः सेनाथेन सहितेन मन्मथहन्तृसूनुना शिवपुत्रेण समं सह स-  
मं युद्धम् । कर्तुमिति शेषः । मा गा मा याहि ॥

अथ “गुहः—” इत्यादिभिश्चतुर्भिः कुमारविषये तारककर्तृकसमरानौचित-  
मेव दर्शयति—

गुहोऽसुरैः षड्दिनजातमात्रको निदाघधामेव निशातमोभरैः ।

विषह्यते नोभिमुखो हि संगरे कुतस्त्वया तंस्य समं विरोधिता ॥ ३४

तत्र गुहेति ॥ भो मदान्ध, संगरे युद्धेऽभिमुखः संमुखः षड्दिनानि जातानि  
व्यतीतानि यस्य । जन्मदिनादारभ्यातिक्रान्तषड्दिनीकमित्यर्थः । गुहः सेनानीः ॥  
“गुहः पाष्मातुरे गुहो” इति मेदिनी ॥ असुरैर्देवैः ॥ कर्तुभिः ॥ निशातमोभरै रात्र्य-  
न्धतमस्रसमूहैर्निदाघधामा उज्ज्वलेजाः सूर्य इव न हि नैव विषह्यते विमुह्यते ।

१ इत्याद्यरिष्टैः; इत्यादिरिष्टैः. २ न च विन्यवर्तत; न गतः स वर्मना. ३ अम्बरे. ४ मन्मथशत्रु.  
५ सेनायैः पञ्चम्यास्तसिल्; सेनायैः पञ्चम्यास्तसिल्. ६ समरे. ७ महासुरैः; महासुरैः. ८ विमुह्यते.  
९ सोऽभिमुखम्; योऽभिमुखम्. १० न. ११ लिखम्. १२ तेन.

त्वया समं सह तस्य संबन्धिनी विरोधिता वैरं कुतः कारणात्स्यात् । कुतश्चि-  
यकयवत्कुतवैरनिमित्तसमरोऽनुचित एवेति भावः ॥

अभ्रंलिहैः शृङ्गशतैः समन्ततो दिक्चक्रवालैः स्पर्शितस्य भूभृतः

क्रौञ्चस्य रन्ध्रं विंशत्वेन निर्ममे येनाहवस्तस्य सह त्वया कुतः ३५

अभ्रंलिहैरिति ॥ यो मदान्ध, येन सेनान्या ॥ कर्त्रा ॥ अभ्रंलिहैराका-  
शास्पृग्भिः शृङ्गशतैः सानुशतैः । तथा दिक्चक्रवालैः काष्ठामण्डलैः ॥ “चक्रवालं  
तु मण्डलम्” इत्यमरः ॥ समन्ततः परितः स्पर्शितस्याच्छादितस्य क्रौञ्चस्य क्रौ-  
ञ्चसंज्ञकस्य भूभृतः पर्वतस्य संबन्ध रन्ध्रं छिद्रम् ॥ ज्ञातावेकवचनम् ॥ विंश-  
त्वेन बाणेन निर्ममे निर्मितम् ॥ कर्मणि लिट् ॥ तस्याहवः सङ्ग्रामस्त्वया सह कुतः  
कारणात्स्यात् । अपि तु नेदमुचितमिति भावः ॥

अथ युग्मेनाह—

लब्ध्वा धनुर्वेदमनङ्गविद्विषस्त्रिःसप्तकृत्वः समरे महीभुजाम् ।

कृत्वाभिषेकं रुधिराम्बुभिर्धनैः स्वक्रोधवह्निं शमयांबभूव यः ३६

लब्ध्वेति ॥ यो जामदग्न्यः परशुरामोऽनङ्गविद्विषो हरसकाशाद्धनुर्वेदं लब्ध्वा  
प्राप्य । अधीसेति यावत् । अतः समरे युधि महीभुजां राज्ञां संबन्धिनीं रुधिरा-  
म्बुभिः शोणितजलैस्त्रिःसप्तकृत्वास्त्रिगुणसप्तवारम् । एकविंशतिवारमिति यावत् ।  
अभिषेकं स्नानं कृत्वा स्वक्रोधवह्निमात्मीयकोपाग्निं शमयांबभूव । एकविंशतिवा-  
रं क्षत्रियान् हत्वा शान्तोऽभूदिति भावः ॥

न जामदग्न्यः क्षयकालरात्रिकृत्स क्षत्रियाणां समराय वल्गति ।

येन त्रिलोकीर्षुभटेन तेन ते कुतोऽवकाशः सह विग्रहग्रहे ॥ ३७ ॥

नेति ॥ क्षत्रियाणाम् ॥ “क्षत्राद्धः” इति घप्रत्ययः । “आयनेयी—” इति  
तस्येयादेशः ॥ क्षयसंबन्धिनीं कालरात्रिं करोति यः स जामदग्न्यो जमदग्नेरपत्यं  
रामस्त्रिलोक्यां सुभटेन मृतरां योद्धा येन सेनान्या सह समराय समरं कर्तुं न वल्ग-  
ति न चलति । नैवोद्युक्त इत्यर्थः । तेन सकलराजकुलजिघत्सद्रामविभीषकेण  
सेनान्या सह तव त्वत्कर्तृके विग्रहग्रहे रणग्रहणे ॥ “विग्रहः कायविस्तारविभागे  
ना रणे स्त्रियाम्” इति मेदिनी ॥ कुतः कस्मादवकाशोऽवसरः स्यात् । अपि तु  
न स्यादिति काका व्याख्येयम् । अतः सर्वथैवामुना सह त्वया न योद्धव्यं किंतु  
निवर्तनीयमेवेति भावः ॥

१ दिक्चक्रवालस्यमित्यस्य; दिक्चक्रवालस्यगतस्य. २ स्वशरीरे निर्ममे येनाहवे तेन कुतः समो  
भयान. ३ कृताभिषेकः. ४ तिलकेन. ५ अवकाशी; अवकाशी. ६ विग्रहग्रहः.

ननु विवर्तने पुनरपि वचनभेदेति चेत्तत्राह—

त्यजाशु गर्वे मदमूढ मा स्म गाः स्मरारिसूनोर्वरशक्तिगोचरम् ।

तमेव नूनं शरणं ब्रजाधुना जंगत्सुवीरं स चिराय जीव तत् ॥३८

त्यजेति ॥ भो मदमूढ उन्मादमूर्ख, आशु शीघ्रं गर्वमभिमानं त्यज । स्म-  
रारिसूनोः सेनान्याः संबन्धिनी या वरा श्रेष्ठा शक्तिरायुधं तस्या गोचरं विषयं  
मा स्म गा मा स्म याहि ॥ तर्हि किं कर्तव्यमित्याह— अधुनेदानीं नूनमेव विव-  
र्त्येनैव ॥ “ नूनमवश्यं निश्चये द्वयम् ” इत्यमरः ॥ शरणं रक्षितारम् ॥ “ शरणं  
गृहरक्षित्रोर्वधरक्षणयोरपि ” इति मेदिनी ॥ तं जगत्सुवीरं सेनान्यं ब्रज गच्छ ।  
तत्तस्माद्गमनाद्धेतोः स त्वं चिराय जीव बहुकालं प्राणान्धारय । कुमारगमनं  
विना न तवान्यज्जीवातुरिति भावः ॥

श्रुत्वेति वाचं वियतो गरीयसीं क्रोधादहंकारपरो महासुरः ।

प्रकम्पिताशेषजगन्नयोऽपि सन्नैकम्पतोऽत्रैर्दिवमभ्यधाञ्च सः ॥३९

श्रुत्वेति ॥ वियत आकाशस्येत्येवंभूतां गरीयसीमतिशयगुर्वी वाचं श्रुत्वा  
क्रोधाद्धेतोरहंकारेऽभिमाने ॥ “ गर्वोऽभिमानोऽहंकारः ” इत्यमरः ॥ परः सक्तः ॥  
“ परः श्रेष्ठोऽदूराण्योत्तरे क्लीबं तु केवले ” इति मेदिनी ॥ आदिशब्दसंगृहीत-  
त्वेन सक्तिवाचकत्वं विवेचनीयम् । सोऽमृताग्नयः प्रकर्षेण कांक्ष्यतं वेपितमशेषं  
ममस्तं जगतां त्रयं येन तथाभूतः सन्नप्यकम्पत चकम्पे । भारत्या अन्यास-  
त्वादिति भावः । अथ च दिवं स्वर्गमुच्चैर्दिवःस्वरेणाभ्यधादचकथत् ॥

अथ “ किम् ” इत्यादिभिर्वाभिस्तदुक्तिमाह—

किं ब्रूथ रे व्योमचरा महासुराः स्मरारिसूनुप्रतिपक्षवर्तिनः ।

मदीयबाणव्रणवेदना हि साधुना कथं विस्मृतिगोचरीकृता ॥४०

किमिति ॥ रे व्योमचराः । रे इति नीचमंबोधने । महासुरा महान्तः सुरा  
यूयं स्मरारिसूनोः कुमारस्य प्रतिपक्षे कोटौ वर्तन्ते तथाभूताः सन्तः किं ब्रूथ व-  
दथ । नेदं वाच्यामिति ध्वनिः । ननु वादे त्वया किं कृतामन्याह— सा पूर्वतरा म-  
दीयानां बाणानां संबन्धिनां व्रणानां रन्ध्राणां वेदना पीडाधुना हीदानीमेव कथं  
केन प्रकारेण विस्मृतगोचरीकृता विस्मरणाविषयीकृता । अपि त्विदानीमपि सैव  
स्मर्तव्या, अग्रे भोक्ष्यमाणत्वात् ॥

१ दक्षिणः २ वचनवीरम्, ३ सुचिराय, ४ गरीयसीम्, ५ सः, ६ नाकम्पतः, प्राकम्पतः, ७ अ-  
भ्यधात्तवः, अभ्यधात्तवः, ८ हे, ९ मल्लारि, १० वेदनामहोऽधुनैव, ११ विस्मृत्य गताः स्फुटवः.



कंदुस्वरैः प्रालपथाम्बरस्थिताः शिशोर्बलात्पद्मदिनजातकस्य किम् ।  
श्वानः प्रमत्ता इव कार्तिके निशि स्वैरं वनान्ते मृगधूर्तका इवा॥४१॥

कंदुस्वरैरिति ॥ भो देवाः, यूयमम्बरस्थिता आकाशवर्तिनः सन्तः पद्मदिन-  
जातकस्य पद्मदिनजन्मनः शिशोर्बालस्य बलाद्दीर्याद्धेतोः कार्तिके बाहुले मास प्रम-  
त्ता उमत्ताः श्वान इव निशि वनान्ते वनमध्ये मृगधूर्तका मृगा एव धूर्तकास्त इव किं  
किं प्रालपथ प्रलापं कुरुथ । अपि तु मदपेक्षया निर्वीर्यैर्भवद्भिः प्रलापो न विधेय  
इति भावः ॥

सङ्गेन वो गर्भतपस्विनः शिशुर्वराक एषोऽन्तमवाप्स्यति ध्रुवम् ।

अंतस्करस्तस्करसङ्गतो यथा तद्वो निहन्मि प्रथमं ततोऽप्यमुम् ४२

सङ्गेनेति ॥ भो देवाः, वो युष्माकं सङ्गेन संबन्धेन निमित्तेन वराकोऽतिकृ-  
पणत्वाच्छोचनीयः ॥ “ वराकः शंकरे पुंसि शोचनीयेऽभिधेयवत् ” इति मेदि-  
नी ॥ एष पुरोवर्ती गर्भतपस्विनः, अत्र गर्भशब्देन गर्भत्वं तदस्यास्तीति गर्भः ॥  
अर्शआद्यच् ॥ ततो गर्भत्ववानिति निष्पन्नम् ॥ गर्भत्वं चात्र बालत्वम् ॥ “ गर्भो  
भ्रूणेऽर्भके कुक्षौ ” इति मेदिनी ॥ एवं च बाल इति निष्कर्षः । स चासौ तपस्वी  
च । बालत्वेऽपि तर्पास्त्वकथनाद्वार्धक्ये त्वर्थान्तिद्धम् । एवं च बालत्वमारभ्य  
तपस्वित्वेन निष्किंचनस्येति तात्पर्यार्थः । अथवा गर्भत्वादिति ल्यब्योतनिका  
या पञ्चमी तदन्तेन तर्पास्त्वशब्दस्य समामो विधेयः । गर्भत्वं बालत्वमारभ्य तप-  
स्वीत्यर्थः । तथाभूतस्य शिवस्य शिशुर्बालः कुमारः । तस्करसङ्गतश्चौरसङ्गेनातस्करो  
यथा चौर इव । ध्रुवं निश्चयेनान्तं मरणमवाप्स्यति प्राप्स्यति । तत्तस्माद्वो युष्मान्प्र-  
थमं प्राङ् निहन्मि ॥ “ वर्तमानमामीप्यं वर्तमानवद्वा ” इति भविष्यकालेऽपि वर्त-  
मानप्रयोगः ॥ ततो भवद्जननानन्तरममुं कुमारमपि निहन्मि निहनिष्यामि ॥

इतीरयत्युग्रतरं महासुरे महाकृपाणं कलयत्यलं क्रुधा ।

परस्परोत्पीडितजानवो भयान्नभश्चरा दूरतरं विदुद्रुवुः ॥ ४३ ॥

इतीति ॥ इति पूर्वाक्तमीरयति वदति महासुरे तारके क्रुधा हेतुनोग्रतरम-  
त्यन्तभयानकं महाकृपाणं महान्तं खड्गम् । अलं पर्याप्तत्वेन । अनेन प्रथमं स्पर्श-  
मात्र एवेति व्यज्यते ॥ “ अलं भूषणपर्याप्तवारणेषु निरर्थके ” इति विश्वः ॥

१ कंदुस्वरैरारट्यः कंदुस्वरैरीरयथ. २ प्रवृत्ताः. ३ कार्तिकीनिशि. ४ गर्भतपस्विनः. ५ अतस्करम-  
६. तु ७ ध्रुवम्.

कलयति विभ्रति सति । नभश्चरा देवा भवाद्धेतोः परस्परमन्योन्यमुत्पीडिता अ-  
तिसंकीर्णतया धृष्टत्वाद्व्यथिता जानव ऊरुपर्वाणि येषाम् ॥ “जहा तु प्रसृता  
जानूरुपर्वाष्ठीवदस्त्रियाम्” इत्यमरः ॥ तथाभूताः सन्तो दूरतरमतिदूरम् ॥ “दू-  
रान्तिकार्थेभ्यो द्वितीया च” इति प्रातिपदिकार्थमात्रे द्वितीया ॥ विदुर्बुधः पला-  
याचक्रिरे ॥ “तु गतौ” इत्यस्मात्कर्त्तरि लिट् ॥

ततोऽवलेपादिकटं विहस्य स वैयधत्त कोशादसिमुत्तमं बहिः ।

रथं द्रुतं प्रापय वासवान्तिकं नैवित्यवोचन्निजसारथिं रथी ४४

तत इति ॥ ततोऽनन्तरं स तारको विकटं करालं यथा तथा । वक्ष्यमाणस्या-  
मेर्विशेषणं वा ॥ “विकटा वज्रवाराणां त्रिषु रुचिकरालयोः” इति मेदिनी ॥  
विहस्यादृष्टासं कृत्वा । उत्तममसिं करवालं कोशाद्वाहिन्यधत्त कृतवान् । अथ च  
रथी सः “रथं वासवान्तिकमिन्द्रमपीषं द्रुतम् । ननु निश्चयेन । प्रापय” इति  
निजं स्वीयं सारथिं सूतमवोचत् । “ननु प्रश्नेऽप्यनुनयेऽनुज्ञानेऽप्यवधारणे”  
इति विश्वः ॥

मनोतिवेगेन रथेन सारथिप्रणोदितेन प्रचलन्महासुरः ।

ततः प्रपेदे सुरसैन्यसागरं भयंकराकारमपारमग्रतः ॥ ४५ ॥

मन इति ॥ ततोऽनन्तरं मनोतिवेगेनान्तःकरणादपि बहुलगातिजवेन सार-  
थिना प्रणोदितेन प्रीतिरथेन प्रचलन्गच्छन्महामुग्धतागकोऽग्रतः पुरतः । स्थि-  
तामिति शेषः । अपागमनवाधकं भयंकराकारम् । विभीषकाकृतिमत्पुरुषमित्यर्थः ।  
सुरसैन्यसागरं देवसेनासमुद्रं प्रपेदे प्राप ॥

पुरः सुराणां पृतनां प्रथीयसीं विलोक्य वीरः पुलकं प्रमोदजम् ।

बभार भूम्नाथ स बाहुदण्डयोः प्रचण्डयोः संगरकेलिकौतुकी ४६

पुर इति ॥ वीरः शूरः ॥ “वीरो र्माविशेषं पुंस्युत्तरे सुभटे त्रिषु” इति मे-  
दिनी ॥ स तारकः प्रथीयसीमतिपृथुलां सुराणां देवानां संबन्धिनीं पृतनां सेनां  
पुरोऽग्रे विलोक्य प्रचण्डयोर्बाहुदण्डयोर्भुजदण्डयोः ॥ “दण्डा स्त्री लघुदे पुमान्”  
इति मेदिनी ॥ प्रमोदजमानन्दजनितं पुलकं रोमाञ्चं भूम्ना बाहुल्येन बभार धृत-  
वान् । यतः संगरकेलौ महामक्रीडायां कौतुकयुत्माहवान् । वीराणां सेनादर्शन  
मेव महान्मुदो हेतुरिति भावः ॥

१ विकृष्य- २ अभिकोशमाधादसिमशुभासुरम्, ३ वत, ४ मति, ५ द्रुतम्, ६ पृतनाः प्रथी-  
यसीः, ७ भूम्ना बहु.

ततो महेन्द्रस्य चराश्चमूचरा रणान्तलीलारभसेन भूयसा ।

पुरः प्रचेलुर्मनसोऽतिवेगिनो युयुत्सुभिः किं समरे विलम्ब्यते ४७

तत इति ॥ ततोऽनन्तरं मनसः सकाशादप्यतिवेगिनोऽत्यन्तजवन्तः । तथा भूयसातिशयेन रणान्ते सङ्ग्राममध्ये या लीला विलासः । विलासोऽत्र सम-  
राङ्गणार्थकरणकमान्मीयञ्जदण्डगतपराक्रमचमन्कृतिदर्शनम् । तत्र रभसेन वेगे-  
न ॥ “लीलां विदुः केलिविलामखेलाश्चकारभावप्रभवक्रियासु” इति विश्वः ॥  
चम्रां सेनायां चरन्तीति विग्रहे “चरेष्टः” इति टप्प्रत्ययः ॥ तथाभूता महेन्द्रस्ये-  
न्द्रस्य चराश्चाराः । दृता इति यावत् ॥ “चरो दृतप्रबन्धे स्याच्चारजङ्गमयोश्चले”  
इति विश्वः ॥ समरे सङ्ग्रामे युयुत्सुभिर्योद्धुमिच्छुभिः । भवद्भिरित्यर्थः । किं वि-  
लम्ब्यते किं विलम्बः क्रियते । अपि तु सत्वरमेव युध्यतामिति प्रतिपत्तान् । व-  
क्तुमिहपि शेषः । पुरोऽग्रे प्रचेलुः ॥

पुरःस्थितं देवरिपोश्चमूचरा बलद्विपः सैन्यसमुद्रमभ्ययुः ।

भुजं समुत्क्षिप्य परेभ्य आत्मनोऽभिधानमुच्चैरभितो न्यवेदयन् ॥

पुर इति ॥ देवरिपोस्तारकस्य चमूचराः सेनाचराः पुरस्थितमग्रस्थितं बलद्विप  
इन्द्रस्य संबन्धिनं सैन्यसमुद्रं सेनामागमभ्ययुः संमुखत्वेन जग्मुः । अथ चाभितः  
संमुखम् ॥ “अभितः शीघ्रमाकलयसंमुखोभयतोऽन्तिके” इति विश्वः ॥ भुजं  
बाहुं समुत्क्षिप्योत्थाप्य । आत्मनोऽभिधानं नाम ॥ “आख्याह्ं अभिधानं च  
नामधेयं च नाम च” इत्यमरः ॥ उच्चैः स्वरेण परेभ्यः शत्रुभ्यो न्यवेदयन्वयममुक-  
नामानो वयममुकनामान इति निबन्धितवन्तः ॥

पुरोगतं दैत्यचमूमहार्णवं दृष्ट्वा परं चुक्षुभिरे महासुराः ।

पुरारिसूनोर्नयनैककोणके ममुर्भटानां तस्य रणेऽवहेलया ॥४९॥

पुर इति ॥ महासुरा महान्तः सुरा इन्द्रादयः पुरोगतमग्रे प्राप्तं दैत्यस्य ता-  
रकस्य चमूरेव महानर्णवः समुद्रस्तं दृष्ट्वा परं केवलम् ॥ “परमव्ययमिच्छन्ति”  
इति विश्वः ॥ चुक्षुभिरे संचेलुः । विव्यथुरिति यावत् । रणे संगरेऽवहेलया मद-  
पेक्षया केयं वराकिका सेनेत्यनादरेणोपलक्षितस्य तस्य पुरारिसूनोः शिवपुत्रस्य  
नयनैककोणके नेत्रैकदेश एव ॥ “कोणो वाद्यप्रभेदे स्यात्कोणोऽन्धौ लगुडेऽर्क-

१ असुरेन्द्रानुचराः, सुरेन्द्रस्य चराः. २ पुरःसुराः. ३ सुरद्विपः. ४ अभ्ययुः, ५ सहेलमात्मनः.  
६ अभितः. ७ अखिलाः सुराः, अखिलाः स तु. ८ स्मरारिसूनोः. ९ मयी. १० भटः, पुरः.  
११ भाविरणे हि हेलया, भाति रणेऽवहेलया.

ने । वीणादिवादनोपायेऽप्येकदेशे गृहस्य च ” इति विश्वः ॥ अत्र गृहस्यैव कोण इत्यविवक्षितम् । किञ्चन्यसाधारणत्वेन प्रकृत इष्टसिद्धयर्थमुपलक्षितत्वेन गमनीय इत्यलम् ॥ भटा योद्धारो मयुः समाविविधुः ॥

द्विषद्वलत्रासविभीषिताश्चमूर्दिवौकसामन्धकशत्रुनन्दनः ।

अपश्यदुद्दिश्य महारणोत्सवं प्रसादपीयूषधरेण चक्षुषा ॥५०॥

द्विषदिति ॥ महारणोत्सवमुद्दिश्य स्थितोऽन्धकशत्रुनन्दनः कार्तिकेयो द्विषद्वलत्रासेन तारकमैन्यशासनेन विभीषिता भीता दिर्वाकमां देवानां चमूः सेनाः ॥ कर्म ॥ प्रसादोऽनुग्रहः स एव पायूषममृतं तद्गर्गतं तथाभूतेन चक्षुषा पश्यद्दर्श । अनेन यूयं मा भैष्ट, प्रसन्ना भवत, निःशङ्कं युध्यध्वं चेति व्यज्यते ॥

उत्साहिताः शक्तिधरस्य दर्शनान्मृधे महेन्द्रप्रमुखा मस्वाशनाः ।

अहं मृधे जेतुमरीनरीरमन्न कस्य वीर्याय वरस्य संगतिः ॥५१॥

उत्साहिता इति ॥ शक्तिधरस्यायुधविशेषधारिणः ॥ “शक्तिर्वन्दे प्रभावाद्दौ शक्तिः प्रहरणान्तरे ” इति विश्वः ॥ अत एव मृधे मङ्गये ॥ “मृधमास्कन्दनं मङ्गयम्” इत्यमरः ॥ तस्य कुमारस्य दर्शनाद्धेतोः कृत्माहिता उत्साहं प्राप्ता महेन्द्रप्रमुखा इन्द्रपूर्वा मस्वाशना यज्ञहविर्भोक्तारो देवा मृधे संगरे “अहमेवारीञ्शत्रुञ्जेतुं समर्थोऽस्मि नान्यः ” इति वदन्तः सन्तोऽरीरमन्नेमिरे ॥ तथाहि । वरस्य श्रेष्ठस्य संगतिः संबन्धः कस्य पुत्रस्य वीर्याय वीर्यं कर्तुं न भवति । अपि तु सर्वस्यापीत्यर्थः । गतवीर्यस्य वीर्यकरणे महदाश्रय एव निदानं नान्यर्दिति काका ध्वन्यते ॥

परस्परं वज्रधरस्य सैनिका द्विषोऽपि योद्धुं स्वकरोद्धृतायुधाः ।

वैतालिकश्राविततारविक्रमाभिधानमीयुर्विजयैषिणो रणे ॥५२॥

परस्परमिति ॥ रणे युद्धे विजयैषिणो विजयं प्राप्तुमिच्छवः । अत एव योद्धुं युद्धं कर्तुं स्वकरैरात्मीयपार्ष्णाभिरुद्धृतानि गृहीतान्यायुधानि खड्गादीनि यैस्तथा भूता वज्रधरस्येन्द्रस्य द्विषोऽपि तारकस्य च । अपरत्र समुच्चयार्थः ॥ “अपि संभावनाप्रशङ्कागर्हाममुच्चये ” इति विश्वः ॥ सैनिकाः सेनाचराः ॥ “चरति” इति ठक् ॥ वैतालिकैर्बन्दिभिः श्रावितान्याकर्णितानि तार उर्ध्वविक्रमोऽभिधा-

१ विसंकुलां चमूम्, २ महाहवोत्सवम्; महाहवे बलम्, ३ उत्साहिनः, ४ सुधाशिनः, ५ अहं युवः; अयत्नतः, ६ प्रवरोद्धृतायुधाः; प्रचुरोद्धृतायुधाः, ७ वैमानिकैः श्रावितानामभिधानम्; वैतालिकैः श्रावितानामविक्रमाः सोत्साहम्; वैतालिकश्रावितानामविक्रमाभिधानम्.

नानि नामानि च यस्मिन्कर्मणि यथा तथा परस्परमन्योन्यमीयुः प्रायुः । वि-  
मिश्रिरिति यावत् ॥

सङ्ग्रामं प्रलयाय संनिपततो वेलामतिक्रामतो

वृन्दारासुरसैन्यसागरयुगस्यांशोपदिग्व्यापिनः ।

कालातिथ्यधुजो बभूव बहलः कोलाहलः क्रोर्षेणः

शैलोत्तालतटीविघट्टनपटुर्ब्रह्माण्डकुक्षिंभरिः ॥ ५३ ॥

सङ्ग्राममिति ॥ प्रलयाय नष्टचेष्टायै । तां कर्तुमित्यर्थः । सङ्ग्रामं समरं संनि-  
पततः समुदितवतः । अन्यत्र प्रलयाय लोकमंदाराय संनिपततो वर्द्धमानस्य । अत  
एव वेलां मर्यादाम् । एकत्र न्याय्याचरणम्, अन्यत्रावधिम् । सीमानमिति या-  
वत् ॥ “वेला काले च जलधौ तीरे नीरविकारयोः । क्लिष्टरसने रोगे च सीम्नि  
वाचि र्याध स्त्रियाम्” इति विश्वः ॥ अतिक्रामत उल्लङ्घयतः । निर्मर्यादत्वेन  
युध्यमानस्य सीमानमुल्लङ्घ्य चलत इत्यर्थः । अत एवाशेषास्तु दिक्षु व्यापिनो  
व्याप्तवतः । उभयत्रापि समानमेतत् । तथा कालस्य यमस्य संबन्ध्यातिथ्यर्थाति-  
थ्याचितसत्कारं धुर्नाक्त भोक्ष्यति तथोक्तस्य ॥ “वर्तमानसामीप्ये-” इति लट् ॥  
अन्यत्र कालं कृष्णमार्तिथ्यमार्तिथिसत्कारं धुर्नाक्त भोजयति ॥ अन्तर्भाविणि-  
जर्थः ॥ प्रलये वर्द्धमानसमुद्रनीरे केवलं तस्यैव वर्तमानत्वात् । वृन्दाराणां देवा-  
नामसुराणां च ये सैन्ये ते एव सागरौ समुद्रौ तयोयुगस्य युग्मस्य ॥ “युग्मं तु  
युगलं युगम्” इत्यमरः ॥ तत्संबन्धी क्रोषणो मुखरः कोलाहलः कलकलो बह-  
लः । अत एव शैलसंबन्धिनीनामुत्ताला उच्चतालवृक्षसंहिता यास्तस्य सैकता-  
नि । शृङ्गाणीति यावत् । तासां विघट्टने स्फोटने पटुः समर्थः । अत एव ब्र-  
ह्माण्डे न कुक्षिं भरति तथोक्तश्च बभूव ॥ शार्दूलविक्रीडितं वृत्तम्—“सूर्याश्वैर्म-  
सजस्तताः सगुरवः शार्दूलविक्रीडितम्” इति लक्षणात् ॥

इति श्रीपर्वणीकरोपनामकश्रीलक्ष्मणभट्टात्मजसतीगर्भसंभवश्रीसीतारामकवि-

विरचितया संजीविनीसमारूपया व्याख्यया समेतः श्रीकालिदासकृतौ

कुमारसंभवे महाकाव्ये सुरासुरसैन्यसंघट्टो नाम पञ्चदशः सर्गः ।

१ सङ्ग्रामप्रलयाय; सङ्ग्रामे प्रलयाय. २ आरोहदिग्व्यापिनः. ३ कालातिथ्यपृथुमदानबहलः; का-  
लातिथ्यपृथुचाल बहलः. ४ क्रोधिन्; क्रोधिलः.

## षोडशः सर्गः ।

अथान्योन्यं विमुक्तास्त्रशस्त्रजालैर्भयंकरैः ।

युद्धमासीत्सुनासीरसुरारिबलयोर्महत् ॥ १ ॥

अथेति ॥ अथ सुरामुरमंमेलनानन्तरम् । भयंकरंभयमुत्पादयद्भिः । अन्योन्यं परस्परं विमुक्तानि प्रहर्तुं विमृष्टान्यस्त्रशस्त्राणां शरादिमोहनादीनां जालानि समूहान्तैः कृत्वा । सुनासीर इन्द्रः, सुरारिस्ताम्रकः, तयोर्वले सैन्ये तयोः ॥ “ बलं गन्धर्मे रूपे स्थामानि सौल्यमैन्ययोः ” इति विश्वः ॥ महद्दोरं युद्धं सङ्ग्राम आसीद्बभूव ॥ सर्गेऽस्मिन्वृत्तमनुपुष्ट ॥

पत्तिः पतिमभीयाय रणाय रथिनं रथी ।

तुरंगस्थं तुरंगस्थो दन्तिस्थं दन्तिनि स्थितः ॥ २ ॥

पत्तिरिति ॥ पत्तिः पादचारी पत्ति पादचार्वाणम्, रथी रथारूढो रथिनं रथारूढम्, तुरंगस्थोऽश्ववाहस्तुरंगस्थमश्ववाहम्, दन्तिनि गजे स्थितो दन्तिस्थं गजाराहम्, रणाय रणं कर्तुमभीयाय संमुखमगमत् ॥ अत्र प्रत्येकं क्रियासंबन्धो विधेयः । अन्यथा बहुत्वप्रसङ्गः ॥

युद्धाय-धावतां धीरं वीराणामितरेतरम् ।

वैतालिकाः कुलाधीशा नामान्यलमुदाहरन् ॥ ३ ॥

युद्धापेति ॥ इतरंतरं परस्परं युद्धाय युद्धं कर्तुं धीरं गम्भीरं यथा तथा धावतां विदुवतां वीराणां योद्धृणां नामानि कुलाधीशाः कुलस्वामिनः । कुलप्रदीपा इति यावत् । अनेन स्वात्मावद्यायामातप्रावीण्यं व्यज्यते । वैतालिका बान्दिनः । अलं भूषणम् । शोभाति यावत् । यथा स्यात्तथादाहरन्नुचुः । अयममुकमंज्ञको वीरौ धावति, अयममुकमंज्ञको वीरौ धावतीत्येवंभूतं जगदुक्त्यर्थः । आत्मपरावबोधार्थमिति भावः ॥

पठतां बन्दिवृन्दानां प्रवीरा विक्रमावलीम् ।

क्षणं विलम्ब्य चित्तानि ददुर्युद्धोत्सुकाः पुरः ॥ ४ ॥

१ अन्योन्यं. २ भयंकरम्. ३ दृष्टोः. ४ कुलाधीशनामानि. ५ पठिता बन्दिभिः श्रुत्वा प्रवीराविरुदावलीः; पठिता बन्दिवृन्देन प्रवीराविरुदावलीः; पठता बन्दिवृन्दानां प्रवीराविरुदावलीम्. ६ अपि.

पठतामिति ॥ प्रवीराः प्रकृतयोद्धारो विक्रमावलीं पराक्रमममाहारं पठतां स्तुवताम् “ साधु पराक्रान्तम्, साधु पराक्रान्तम् ” इति वदतां बान्दिहृन्दानां वैतालिकममूहानां पुरोऽग्रे चित्तानि मनांसि क्षणं विलम्ब्य ददुः । यतो युद्धोत्सुकाः समरोत्कर्षिताः । समरोत्कर्षितमनोदानाभावो न श्रवणेन्द्रियस्य केवलस्यैवार्थबोधोपसम्भवान् ॥

सङ्ग्रामानन्दवर्धिष्णो विग्रहे पुलकाश्रिते ।

आसीत्कवचविच्छेदो वीराणां मिलतां मिथः ॥ ५ ॥

सङ्ग्रामेति ॥ सङ्ग्रामानन्देन समरोत्साहेन वर्धिष्णो वृद्धिशैले अत एव पुलकाश्रिते रोमाञ्चव्याप्ते मिथां मिलतां मंगच्छमानानां वीराणां योद्धृणां विग्रहे शरीरे ॥ जातावेकवचनम् ॥ कवचानां वाग्णानां विच्छेदो विभेद आसीत् ॥

निर्दयं खड्गभिन्नेभ्यः कवचेभ्यः समुत्थितैः ।

आसन्व्योमदिशस्तूलैः पलितैरिव पाण्डुराः ॥ ६ ॥

निर्दयमिति ॥ निर्दयं निष्कृपं खड्गभिन्नेभ्यः करवाल्गुविदीर्घेभ्यः कवचेभ्यः मकाशात्समुत्थितैरुड्यितैस्तूलैः कार्पासैः ॥ “ तूलः पिचो भवेत्तूलं ब्रह्मदारुविहायसोः ” इति विश्वः ॥ पालितैरिव जराजनितशुक्रत्वैरिव ॥ “ पालितं जरमाशौक्यम् ” इत्यमरः ॥ व्योमर्माहता दिशः पाण्डुराः श्वेता आसन् । उत्प्रेक्षया कवचविच्छेदेऽपि वीराणां युद्धविषयक उत्साहो न विच्छिन्न इति ध्वन्यते । अतोऽलंकारेण वस्तुध्वनिः ॥

खड्गा रुधिरसंलिप्ताश्चण्डांशुकरभासुराः ।

इतस्ततोऽपि वीराणां विद्युतां वैभवं दधुः ॥ ७ ॥

खड्गा इति ॥ रुधरेण संलिप्ताः । तथैतस्ततश्चण्डांशुकरैः सूर्योत्प्रेक्षयाति-करैर्भासुराश्चमत्कुर्वन्तो वीराणां खड्गा विद्युतां तडितां वैभवं सादृश्यं दधुः । तद्वच्छु-शुभिर इत्यर्थः ॥ अत्रोपमया खड्गानां वीरकरसंपर्कजनितपरिकम्पचमत्कारकारित्वं ध्वन्यते । अतोऽत्राप्यलंकारेण वस्तुध्वनिः । तथा वीरकरसंपर्कजनितपरिकम्पचम-त्कारकारित्वरूपव्यङ्ग्येन प्रतिद्वान्द्रविहननजनितार्द्रगुणोत्साहवत्त्वं च व्यज्यते ॥

विसृजन्तो मुखैर्ज्वाला भीमा इव भुजंगमाः ।

विसृष्टाः सुभटै रूष्टैर्व्योम व्यानशिरे शराः ॥ ८ ॥

१ पुलकाश्रिते. २ धोराणाम्. ३ समुच्छिन्नैः. ४ स्थूलैः. ५ पतितैः. ६ पञ्जराः. ७ वैद्युतम्; विद्युतः. ८ तुष्टैः; तुङ्गाः. ९ असुराः.

विस्तृजन्त इति ॥ रुष्टैः सुभदैः शोभनयोद्धभिर्विस्तृष्टा विस्तृक्ताः शरा बाणाऽमु-  
स्वरैर्गैर्वाला उल्का विस्तृजन्तो मुञ्चन्तः । अत एव भीमा भवानका भुजंगमा इ-  
वेत्युत्प्रेक्षा । व्योम ॥ कर्म ॥ व्यानशिरे व्यापुः ॥ अत्र सुभटकर्तृकविसर्जनव्या-  
पारपूर्वकव्योमव्याप्त्या प्राग्भाविताविशिष्टशत्रुविग्रहभेदनं ध्वन्यते । अन्यथा  
व्योमव्याप्तिमात्रस्यैव विवक्षितत्वेन व्यापृतेर्व्यर्थत्वमुद्राव्येत । तेनात्र वस्तुना व-  
स्तुध्वनिः ॥

बाढं वपुं पि निर्भिद्य धन्विनां निघ्नतां मिथः ।

अशोणितमुखा भूमिं प्राविशन् दूरमाशुगाः ॥ ९ ॥

बाढमिति ॥ मिथोऽन्योन्यं दूरपातिशयेन निघ्नतां प्रहरतां धन्विनां धनुर्धा-  
रिणां वपुं पि गात्राणि बाढं गाढम् । दृढमिति यावत् । निर्भिद्याप्यशोणितमुखाः  
शोणितमाहित्यराहित्यवान्तं मुखान्यग्राणि येषां त आशुगा बाणा भूमिं प्राविशन्प्र-  
विष्टाः ॥ अत्र निभेदका अप्यशोणितमुखा इति विरोधाभामालंकारेण बाणानाम-  
तिशीघ्रगामित्वरूपवस्तुध्वनिः । न च शीघ्रमेव व्यञ्जनीर्यमिति वाच्यम् । आशुगा  
इत्यनेनैव तदभिहितत्वात् ॥

निर्भिद्य दन्तिनः पूर्वं पातयामासुराशुगाः ।

पेतुः प्रवरयोधानां प्रीतानामाहवात्सवे ॥ १० ॥

निर्भिद्येति ॥ आहवात्सवे सङ्ग्रामरूपोत्सवे प्रीतानां प्रवरयोधानामतिश्रेष्ठ-  
योद्धृणां सर्वान्धन आशुगा बाणा दन्तिनो गजार्जभिद्य भेदायत्वा पूर्वं पातया-  
मामुः । पश्चान्म्वयमपि पेतुः ॥ अत्र वाक्यार्थरूपवस्तुना प्राणापहारकं तेषामति-  
तैक्ष्ण्यं वस्तु ध्वन्यत इति वस्तुना वस्तुध्वनिः ॥

ज्वलदग्निमुखैर्वाणैर्निरिन्धैरितरेतरम् ।

उच्चैर्वैमानिका व्योम्नि कीर्णं दूरमपासरन् ॥ ११ ॥

ज्वलदिति ॥ ज्वलदग्निमुखैः प्रज्वलद्वाह्महाताग्रैः । तथेतरेतरं परस्परं नीर-  
न्धैर्निर्गतावकाशैः । परस्परसंघातैरिति तात्पर्यार्थः । बाणैः शरैः । उच्चैरतिश-  
यितं यथा तथा कीर्णं व्याप्तं व्योम्नि वैमानिका विमानचारिणो देवा बिष्णवाद-  
यो दूरमपासरन्दुदुवुः । आत्मशरीरसंबन्धशङ्काकुलत्वादिति भावः ॥

विभिन्नं धन्विनां बाणैर्व्यर्थार्तमिव विह्वलम् ।

ररास विरसं व्योम इयेनप्रतिरवच्छलात् ॥ १२ ॥

१ बाढम्. २ निर्भिद्य. ३ कीर्णः. ४ यथागतमिव विह्वलम्; वदयाया इव विह्वलम्; विशाल इव  
विह्वलो. ५ सेनापतिरवच्छलात्; सेनापतिरिव च्छलात्.



विस्मिन्निति ॥ धन्विनां वाणैर्विभिन्नं विदीर्णम् । अत एव व्यथार्तं पी-  
डया दुःखितम् । अत एव विह्वलम् । इतिकर्तव्यताविस्मरणाश्रयमित्यर्थः ।  
व्योम नभः इत्येनप्रतिरवस्य परिक्षविशेषप्रतिध्वनेश्छलान्मिषेण विरमं कठोरं  
यथा तथा ररासेव रुरेदेवेत्युत्प्रेक्षालंकारः ॥

चापैराकर्णमाकृष्टविमुक्ता दूरमाशुगाः ।

अधावन्रुधिरास्वादलुब्धा इव रणपिणाम् ॥ १३ ॥

चापैरिति ॥ आकर्ण कर्णपर्यन्तमाकृष्टं रणपिणां योद्धृणां सर्वान्धाभिश्चा-  
पैर्धनुर्भावविमुक्ता विमुष्टा आशुगाः शरा रुधिरास्वादे लुब्धा लम्पटा इव दूरमधा-  
वान्विह्वताः । लम्पटोऽपि भोजनास्वादाय कुतं पलायते तद्वत् ॥

गृहीताः पाणिभिर्वीरैर्विकोशाः खङ्गराजयः ।

कान्तिजालच्छलादाजौ व्यहसन्संमदादिव ॥ १४ ॥

गृहीता इति ॥ आजौ सङ्ग्रामे वीरैः । कर्तृभिः । पाणिभिर्गृहीताः । तथा विको-  
शाः कोशरहिताः ॥ “ कोशोऽस्त्री कुङ्गले पाले दिव्यखड्गपिधानके ” इति मेदिनी ॥  
खङ्गराजयः कर्वालपङ्क्तयः कान्तिजालच्छलाद्युतिसमूहकैतवेन संमदाद्वीराणाम-  
पि शत्रुविघातमाधने वयमेव यथार्थचिन्तामनया नान्य इति प्रमोदाद्व्यहसन्निव ज-  
हसुरिवेत्युत्प्रेक्षा ॥

खङ्गाः शोणितसंदिग्धा नृत्यन्तो वीरपाणिषु ।

रंजोघने रणेऽनन्ते विद्युतां वैभवं दधुः ॥ १५ ॥

खङ्गा इति ॥ शोणितसंदिग्धा रुधिरसंलभ्नाः । तथा वीरपाणिषु नृत्यन्तः  
खङ्गाः । रजसा घने सान्द्रे । तथानन्तेऽपारे रणे विद्युतां वैभवं दधुः । तद्वच्छु-  
शुभिर इत्यर्थः ॥ अत्र पदार्थवृत्तिनिदर्शनालंकारः ॥

कुन्ताश्चकाशिरे चण्डमुल्लसन्तो रणार्थिनाम् ।

जिह्वाभोगा यमस्येव लेलिहाना रणाङ्गणे ॥ १६ ॥

कुन्ता इति ॥ रणाङ्गणे सङ्ग्रामचत्वरे चण्डं प्रचण्डं यथा तथोल्लसन्तो  
दीप्यमानाः कुन्ताः प्रासाः । भल्ला इति यावत् ॥ “ कुन्तः प्रासे चण्डभावे क्षुद्र-  
जन्तौ गवेधुके ” इति विश्वः ॥ लेलिहानाः पुनःपुनरतिशयेन वा लिहन्ति

१ कान्तिजालच्छलादाजौ व्यहसन्समदा इव; कान्त्याननच्छलादाजौ व्यहसन्समदा इव; कान्त्या  
जनच्छलादानैर्व्यहसन्समदा इव. २ रंजोघनरणे. ३ विश्वमम्. ४ रणार्थिताः. ५ जिह्वाभोगा. ६ रणक्ष-  
ये; रणाक्षिरे.

ते लेलिहानाः-। आस्वादयन्त इत्यर्थः ॥ लिहेर्यङन्ताच्छानच् ॥ यस्य जिह्वाभोगा  
रमनारूपबन्त्राणीव ॥ “ आभोगो वरुणच्छत्रे पूर्णतायन्त्रयोरपि ” इति विश्वः ॥  
चकाशिरे दिद्युतिरे ॥

प्रज्वलत्कान्तिचक्राणि चक्राणि वरचक्रिणाम् ।

चण्डांशुमण्डलश्रीणि रणव्योमनि वभ्रमुः ॥ १७ ॥

प्रज्वलदिति ॥ प्रज्वलत्प्रदीप्यमानं कान्तिचक्रं श्रुतिमण्डलं येषां तानि ।  
तथा चण्डांशुमण्डलस्य सूर्यमण्डलस्य श्रीर्ग्वि श्रीः शोभा येषां तानि । वराः श्रेष्ठा  
ये चक्रिणो योधास्तेषां संबन्धीनि चक्राण्यायुर्धवावशेषाः ॥ “ चक्रो गणे चक्रवा-  
के चक्रं सैन्यरथाङ्गयोः । ग्रामजाले कुलालस्य भाण्डे राष्ट्राल्खयोरपि ” इति विश्वः ॥  
रणव्योमनि सङ्ग्रामरूपगगने वभ्रमुः ॥ “ वा जृभ्रमुत्रमाम् ” इत्येत्वाभ्यामलो-  
पयोर्विकल्पः ॥ अथ व्याख्यानान्तरम्— वरचक्रिणां वराणां वीराणां ये चक्रि-  
णो रथास्तेषां चक्राण्यङ्गानि रणव्योमानि वभ्रमुः ॥ विशेषणद्वयमुभयत्रापि  
समानम् ॥

केचिद्दीरैः प्रणादैश्च वीराणामभ्युपेयुषाम् ।

निपेतुः क्षोभतो वाहादपरे मुमुहुर्मदात् ॥ १८ ॥

केचिदिति ॥ अभ्युपेयुषां संमुखमागतवतां वीराणां धीरैर्गम्भीरैः प्रणाद-  
गर्जितैः केचिद्दीरैः क्षोभताश्चत्तसंचलनाद्वेतोर्वाहादभ्यानिपेतुर्मुमुहूः । अपरे के-  
चिन्मदाद्वान्मुमुहुः । चेतनार्वावर्गहता बभूवुरित्यर्थः ॥

कश्चिदभ्यागते वीरे जिघांसौ मुदमादधौ ।

परावृत्य गते क्षुब्धे विपसादाहवप्रियः ॥ १९ ॥

कश्चिदिति ॥ कश्चिदीरो जिघांसौ हन्तुमच्छां वीरैऽभ्यागते संमुखमागते  
मति । मुदमादधौ प्रमसाद । अथ च क्षुब्ध एतदीयप्रहारक्षुभितेऽन एव परावृत्य  
गते तु विपसाद खिन्नोऽभूत् । यत आहवप्रियः सङ्ग्रामप्रियः । वीराणां प्रति-  
द्वन्द्वसंमुखमागमनमेव प्रीतिजनकं भवतीति भावः ॥

बहुभिः सह युद्धा वा परिभ्रम्य रणोल्बणाः ।

उद्दिश्य तानुपेयुः केऽपि ये पूर्ववृत्ता रणे ॥ २० ॥

१ वक्राणि. २ चण्डेशुमण्डल. ३ वीरैः. ४ नृ. ५ वाहा न. ६ क्षुब्धः; क्षुब्धे. ७ सहयुध्वानः.  
८ नामग्राहमुपेयुः केऽप्ययं पूर्ववृत्ता वयम्.

बहुभिरिति ॥ रणे उल्बणा उद्रटाः केऽपि योधा रणे सङ्ग्रामे बहुभिः सह युद्धा परिभ्रम्य वा तानुद्दिश्योपेयुर्युद्धार्यमभिनग्नः । ये पूर्वं हता अङ्गीकृताः । येः सह पूर्वमयोधि पुनरपि तैरेव सह योद्धुं जग्मुरित्यर्थः ॥

अभितोऽभ्यागतान्योद्धुं वीरान्रणमदोद्धतान् ।

प्रत्यनन्दन्भुजादण्डरोमोद्गमभृतो भटाः ॥ २१ ॥

अभित इति ॥ भुजादण्डेषु यां रोम्णामुद्गमस्तं बिभ्रति तथाभूता भटा योधाः ॥ कर्तारः ॥ रणस्य सङ्ग्रामस्य मदोद्धतान् । अत एव योद्धुमभितोऽभ्यागतान्वीगन् । आलोक्योत शेषः । प्रत्यनन्दन्बहुप्यन् ॥

शस्त्रभिन्नेभकुम्भेभ्यो मौक्तिकानि च्युतान्यधः ।

अध्याहवक्षेत्रमुत्तकीर्तिवीजाङ्गुरश्रियम् ॥ २२ ॥

शस्त्रेति ॥ शस्त्रैर्भिन्ना विदीर्णा य इभकुम्भा गजगण्डस्थलानि ॥ “ कुम्भः स्यान्कुम्भकर्णस्य मृते वेश्यापतां घटे । राशिभेदे द्विपाङ्गे च ” इति विश्वः ॥ तेभ्योऽधश्च्युतानि मौक्तिकानि ॥ कर्तारण ॥ अध्याहवक्षेत्रमधिसङ्ग्रामकेदारम् । उत्तम् ॥ “ तुवप क्षीजमंताने ” इत्यतो निष्ठा ॥ उत्कीर्तिवीजं यशोरूपमहीरुहवीजं तस्याङ्गुरस्तस्य श्रियं शोभाम् । दधुरिति शेषः ॥

वीराणां विषमैर्घोषैर्विद्रुता वारणा रणे ।

शास्यमाना अपि त्रास्ताद्रेजुधूताङ्गुशा दिशः ॥ २३ ॥

वीराणामिति ॥ रणे विषमैर्दुःसहवीराणां घोषैर्विद्रुताः पलायिता वारणा गजाः शास्यमानाः शिष्यमाणा अपि । यन्तृभिरिति शेषः । धूताङ्गुशा अपमानिताङ्गुशाः मन्तस्त्रामादिशो भेजः ॥ “ तृफलभज- ” इत्येत्वाभ्यामलोपौ ॥ दिशः प्रति पलायांचाक्रिरे ॥

रणे बाणगणैर्भिन्ना भ्रमन्तो भिन्नयोधिनः ।

निममज्जुर्मिलेद्रक्तनिम्नगासु महागजाः ॥ २४ ॥

रण इति ॥ रणे सङ्ग्रामे बाणगणैः शत्रुशरनिकरैर्भिन्नयोधिनो विदीर्णयन्तारः । अत एव स्वयमपि भिन्ना अत एव भ्रमन्तो महागजा मिलन्त्यः संयुजन्त्यो या रक्तस्य निम्नगा नयस्तासु निममज्जुः ॥

१ अभ्यागतान् २ योधिः ३ मदोल्बणान् ; मदोद्धताः ४ प्रत्यनन्दन्भुजादण्डे रोमोद्गमभृतो मदात् ५ अधुः ६ आहवक्षेत्रमभ्युत्तकीर्तिवीजोत्करश्रियम् ७ गलत् ८ निममाः सुमहागजाः ॥

अपारेऽसृक्सरित्पूरे रथेषूच्चैस्तरैष्वपि ।

रथिनोऽभिरिपुं क्रुद्धा हुंकृतैर्व्यसृजन् शरान् ॥ २५ ॥

अपार इति ॥ उच्चैस्तरैष्वपि रथेष्वपारेऽगाधेऽसृक्सरित्पूरे रुधिरनदीप्रवा-  
हे मज्जन्तु सत्सु रथिनो रथारोहाः क्रुद्धाः । अत एव हुंकृतैः । भीषयन्त इति  
शेषः । अभिरिपुं शत्रुसंमुखं शरान्व्यसृजन्स्तत्पुत्रः ॥

खड्गनिर्लूनमूर्धानो व्यापतन्तोऽपि वाजिनः ।

प्रथमं पातयामासुरसिना दारितानरीन् ॥ २६ ॥

खड्गेति ॥ खड्गनिर्लूनमूर्धानः करवालकृत्तशिरसः । अत एव वाजिनोऽश्वादृष्ट्या-  
पतन्तोऽप्यसिना खड्गेन दारितान्विदीणोनरीन्प्रथमं पातयामासुः । पुनः स्वयं पे-  
तुर्गति शेषः ॥ अत्र “ दारयित्वा मिना रिपून् ” इति पाठः साधीयान् ॥

वीराणां शस्त्रभिन्नानि शिरांसि निपतन्त्यपि ।

अथावन्दन्तदष्टोष्ठभीमान्यभिरिपुं क्रुधा ॥ २७ ॥

वीराणामिति ॥ शस्त्रभिन्नान्यत एव निपतन्त्यपि दन्तदंष्ट्राः पीडिता य-  
त्रोष्ठा अधरास्तर्भोमानि घोराणि वीराणां शिरांसि क्रुधाभिर्गिरिपुं वीरसंमुखम-  
थावन ॥

शिरांसि वरयोधानामर्धचन्द्रहतान्यलम् ।

आदधाना भृशं पादैः श्येना व्यानशिरे नभः ॥ २८ ॥

शिरांसीति ॥ अर्धचन्द्रहतान्यर्धचन्द्राकारबाणकर्तितानि वरयोधानां शि-  
रांसि । पादैरादधाना गृह्णन्तः श्येनाः पार्श्ववशेषा भृशमतिशयेन नभो व्यानशिरे  
न्यायुः । सर्वस्मिन्नेव नभसि श्येननीतमस्तकान्येव जानानीति भावः ॥

क्रोधादभ्यापतद्वन्तिदन्तारूढाः पदातयः ।

अंश्वारोहा गजारोहप्राणान्प्रामैरपाहरन् ॥ २९ ॥

क्रोधादिति ॥ पदातयः पदतयोऽश्वारोहाश्च क्रोधाद्धन्तारभ्यापततां सं-  
खमामच्छतां दान्तिनां दन्तेष्वारूढाः सन्नः प्रामैः कुन्तर्गजारोहप्राणान्यन्त-  
णामसूत्रपाहरन् ॥

१ अपारेऽसृक्सरित्पूरे. २ अभिरिपुं क्रुद्धा हुंकृतैः; अभिक्रुधा क्रुद्धहुंकृतैः. ३ व्यापतन्तः. ४ भिन्ना-  
नाम्. ५ दन्तदंष्ट्राभिषणान्यरिपु. ६ अपि. ७ आदधानाः. ८ दिशः. ९ दन्तारूढेषु वाजिषु; दन्तारूढा  
नृवाजिषु. १० अश्वारूढाः.

शस्त्रच्छिन्नगजारोहा विभ्रमन्त इतस्ततः ।

युगान्तवातचलिताः शैला इव गजा वभुः ॥ ३० ॥

शस्त्रेति ॥ शस्त्रं शिख्रा गजारोहा येषामत एवेतस्ततो विभ्रमन्तो गजाः ।  
युगान्तवार्तः प्रलयप्रभञ्जनैश्चलिता उन्पातिताः शैला इव । वभुः शुभुभिरे ॥

मिलितेषु मिथो योद्धुं दन्तिषु प्रसभं भटाः ।

अगृह्णन् युद्धयमानाश्च शस्त्रैः प्राणान्परस्परम् ॥ ३१ ॥

मिलितेष्विति ॥ योद्धुं मिलितेषु दन्तिषु । आरूढा इति शेषः । भटा  
मिथोऽन्योन्यं युद्धयमानाः प्रसभं बलाच्छस्त्रैः कृत्वा परस्परं प्राणानगृह्णन् ॥  
रूपा मिथो मिलदन्तिदन्तसंघर्षजोऽनलः ।

योधाऽशस्त्रहतप्राणानदहत्संहसारिभिः ॥ ३२ ॥

रूपेति ॥ रूपा क्रोधेन मिथोऽन्योन्यं मिलतां दन्तिनां ये दन्तास्तेषां संघर्षा-  
ज्जातोऽनलोऽग्निरर्गभैर्वारिभिः शस्त्रहृताः प्राणा येषां तान्योधान्महसाकम्पाद-  
दहन्पुष्पोप ॥

आक्षिप्ता अपि दन्तीन्द्रैः कोपनैः पत्तयः परम् ।

तदसूनहरन्वद्वघातैः स्वस्य पुरः प्रभोः ॥ ३३ ॥

आक्षिप्ता इति ॥ परमातिशयितं कोपनैः क्रुद्धदन्तीन्द्रैर्आक्षिप्ता अपि । आ-  
क्षेप्तुं शुण्डेन गृहीता अपीन्यर्थः । पत्तयः पादचारिणः स्वस्य प्रभोः पुरः खड्गया-  
तैस्तदसूनदन्तीन्द्रप्राणानहरन्नुगृह्णन् ॥

उत्क्षिप्य करिभिर्दूरान्मुक्तानां योधिनां दिवि ।

प्रापि जीवात्मभिर्दिव्या गतिर्वा विग्रहैर्मही ॥ ३४ ॥

उत्क्षिप्येति ॥ करिभिर्मुक्तान्मुक्ताप्य दिवि दूरान्मुक्तानां योधिनां जीवा-  
त्मभिर्जीवैः । प्राणैर्गतिं यावत् । दिव्या स्वर्गीया गतिः प्रापि । विग्रहैर्देहेर्मही  
वा प्रापि प्राप्ता ॥ कर्मण लुङ् ॥

स्वङ्गैर्धवलधारालैर्निहत्य करिणां करान् ।

तैर्भुवापि समं विद्वान्संतोषं न भटा ययुः ॥ ३५ ॥

१ सहयुधानः, २ गजारूढान्, ३ सह सादिभिः, ४ उत्क्षिप्ताः, ५ हस्तीन्द्रैः, ६ करैः, ७ ते  
रिपुनहनन्, तद्विपुनहरन्, ८ खड्गपातैः, ९ दूरम्, १० दिवः, ११ दिव्याङ्गनाकण्ठपरिग्रहः, दिव्या-  
ङ्गनैषां विग्रहैर्मही, १२ यैः, १३ वृद्धं शरूपा तान्पत्तयोऽहरन्.

खड्गेरिति ॥ भटा योधा धवलभारालैर्धवलां धारां लान्ति गृह्णन्ति तैः । शु-  
भ्रघारैरित्यर्थः । अर्द्धतीयैः खड्गैः कृत्वा भुवा पृथिव्या समं विद्वान्ब्रह्महृताङ्करिणां  
कराञ्छुण्डादण्डाभिहृत्यापि लविन्वापि संतोषं तृप्तिं न ययुः । अन्यानापि निह-  
न्तीति बुद्धिमन्तो बभूवुरित्यर्थः ॥

आक्षिप्याभिदिवं नीताः पत्तयः करिभिः करैः ।

दिव्याङ्गनाभिरादातुं रक्ताभिर्दुर्तमीषिरे ॥ ३६ ॥

आक्षिप्येति । करिभिः ॥ कर्तृभिः ॥ करैर्दण्डैः कृत्वाक्षिप्योन्थाप्याभिर्द-  
वमाकाशमंमुखं नीताः प्रापिताः पत्तयः पादचारिणो रक्ताभिरनुगताभिर्दिव्याङ्ग-  
नाभिर्दुर्तं शीघ्रमादातुं गृहीतुमीषिरे इष्टा बभूवुः । अहमेतान्गृहीप्यामि, अहमेता-  
न्गृहीप्यामीति त्वरिता बभूवुः ॥

धन्विनस्तुरगारूढा गजारोहाञ्शरैः क्षतान् ।

प्रत्यैच्छन्मूर्छितान्भूयो योद्धुमाश्वमतश्चिरम् ॥ ३७ ॥

धन्विन इति ॥ तुरगारूढा धन्विनो धनुर्धारिणो योधाः शरैः क्षतान् । अत  
एव मूर्छितान्गजारोहान्यन्तन्भूयोऽपि पुनर्गप योद्धुमाश्वमतो जीवत एतादृशांश्चि-  
रं प्रत्यैच्छन् । प्रतीक्षन्ते स्मन्त्यर्थः ॥

क्रुद्धस्य दन्तिनः पत्तिर्जिघृक्षोरसिना करम् ।

निर्भिद्य दन्तमुमलावारुगोह जिघृक्षया ॥ ३८ ॥

क्रुद्धस्येति ॥ पत्तिः पादचारी काश्चिद्योधः क्रुद्धस्यात एव जिघृक्षोर्गृहीतु-  
मिच्छोर्दन्तिनः करं दन्तयोरधोभागम् । अस्मिना निर्भिद्य च्छित्त्वा जिघृक्षया प्रत्यु-  
त तस्यैव गृहीतुमिच्छया दन्तमुमलावारुगोहारुद्वान् ॥

खड्गेन मूलतो हत्वा दन्तिनो रदनद्वयम् ।

प्रातिपक्ष्ये प्रविष्टोऽपि पदातिर्निर्ग्राह्यतम् ॥ ३९ ॥

खड्गेनेति ॥ प्रातिपक्ष्ये शत्रुसंर्बन्धान् मन्ये प्राविष्टोऽपि पदातिः पादचारी दन्ति-  
नो गजस्य रदनद्वयं दन्तद्वयं खड्गेन कृत्वा मूलतो मूलाद्धत्वा भित्त्वा द्रुतं निर्गर्गाश्व-  
श्चक्राम । शत्रुसैन्यप्राविष्टस्य मरणमेव ध्रुवम्, तदस्य विपरीतमभूदित्यपिना द्योत्यते ॥

करेण करिणा वीरः सुगृहीतोऽपि कोपिना ।

असिनासूअहारागु तस्यैव स्वयमक्षतः ॥ ४० ॥

१ उक्षिप्य. २ वृतमम्बरम्; व्याप्तमम्बरम्. ३ प्रत्यैक्षन्. ४ करिणः. ५ दन्तमुमलाम्; दन्तमु-  
सलेन. ६ आमूलतः. ७ अङ्गिचतुष्टयम्. ८ प्रपतिष्ठाः.